



E-mail: valampurii@yahoo.com

சங்கு 23

ஒலி 193 வள்ளுவர் ஆண்டு 2053 ஆனி 16 வியாழக்கிழமை (30.06.2022) தொலைபேசி 222 3378, பக்ஸ் 222 7829

கல்யாண மாலை
சர்வதேச திருமண சேவை
T.P: 021 720 1005.
இல.144,
பிறவுண் வீதி,
யாழ்ப்பாணம்.
kalyanamalai.jaffna@gmail.com
1500/= + 500/=
மட்டுமே

கொழும்பில் இன்று பாரிய முற்றுகை

அரசுக்கு எதிரான எதிர்ப்பு
போராட்டத்துக்கு எதிர்க்கட்சி தயார்

(கொழும்பு)

கோட்டாபய ராஜபக்ஷ தலைமையிலான அரசாங்கத்துக்கு எதிராக ஐக்கிய மக்கள் சக்தி இன்று பாரிய எதிர்ப்புப் போராட்டத்தை மேற்கொள்ளவுள்ளதாக அறிவித்துள்ளது.

இந்த எதிர்ப்புப் போராட்டம் இன்று மதியம் கொழும்பு புறக்கோட்டை தொடருந்து நிலையத்துக்கு முன்னால் இடம்பெறவுள்ளது.

அனைத்து மக்களையும் பாராளுமன்ற உறுப்பினர் இதில் கலந்துகொள்ளுமாறு முஜிபுர் ரகுமான் கேட்டுக்கொண்டிருக்கிறார். >15

நெருக்கடியை எதிர்கொள்ள நீதி உதவிகளை வழங்குங்கள்

உலக வங்கி பிரதிநிதிகளிடம்
ஜனாதிபதி கோட்டா கோரிக்கை

(கொழும்பு)
நெருக்கடியில் சிக்கியுள்ள இலங்கைக்கு நிதி உதவிகளை வழங்குங்கள் என உலகவங்கி பிரதி >15



வங்கி சேவைகளை மட்டுப்படுத்த தீர்மானம்

(கொழும்பு)
வங்கிச் சேவைகளை மட்டுப்படுத்த தீர்மானம்
துள்ளதாக வங்கிகள் >15

பணவீக்கத்தைக் கட்டுப்படுத்த பணம் அச்சிடுதல் நிறுத்தம்

(கொழும்பு) ளார்.
அடுத்த வருடத்தின் முற்பகுதி முதல் பணம் அச்சிடும் நடவடிக்கைகளை நிறுத்தவுள்ளதாக பிரதமர் ரணில் விக்கிரமசிங்க தெரிவித்துள்ளார். >15

3 வாரங்களுக்கு பெற்றோல் இல்லை

ஐலை 11க்கு பின்பே டீசல்
கைவிரித்தார் பிரதமர் ரணில்

(கொழும்பு)
எதிர்வரும் 3 வாரங்களுக்கு பெற்றோல் இறக்குமதி இல்லை என பிரதமர் ரணில் விக் கிரமசிங்க தெரிவித்துள்ளார்.

ஊடகப் பிரதானிகளுடன் கொழும்பில் நேற்று இடம்பெற்ற சந்திப்பின்போதே அவர் இவ்வாறு தெரிவித்தார்.

அவர் மேலும் தெரி >15



10 முதல் 15 மணித்தியாலங்கள் மின்வெட்டு அமுல்படுத்தப்படலாம்

(கொழும்பு) நடைமுறைப்படுத்த நேரிட
இலங்கையில் எதிர்வரும் லாம் என மின் பொறியியலாளர்
நாட்களில் 10 முதல் 15 மணித் சங்கத்தின் தலைவர் அனில்
தியாலங்கள் மின்வெட்டினை ரஞ்சித் எச்சரிக்கை விடுத்த
துள்ளார்.
ஊடகம் ஒன்றுக்கு கருத்து
தெரிவிக்கும்போதே
அவர் இந்த விடயத் >15

பனையிலிருந்து தவறிவிழுந்த குடும்பஸ்தர் உயிரிழப்பு


பனையில் சம்பவம்

(பனை) மரத்திலிருந்து தவறி நிலத்
பனை, புலோபனை கிழக்கு தில் விழுந்து பரிதாபகரமாக
பகுதியில் பனை மரத்தில் உயிரிழந்துள்ளதாக
ஏறிய குடும்பஸ்தரொருவர் தெரிவிக்கப்படுகின்ற >15

பொருளாதார நெருக்கடியிலிருந்து இலங்கையை மீட்பது தொடர்பில்

அமெரிக்க உயர்மட்டக்குழு எதிர்க்கட்சியுடன் கலந்துரையாடல்

(கொழும்பு)
பொருளாதார நெருக்கடியிலிருந்து இலங்கையை மீட்பது தொடர்பில் இலங்கைக்கு விஜயம் மேற்கொண்டுள்ள அமெரிக்க உயர்மட்டக்குழு எதிர்க்கட்சி >15



மோட்டார் வாகன போக்குவரத்து சேவை

3 நாட்களுக்கே இடம்பெறும்

(யாழ்ப்பாணம்)
யாழ்.மாவட்டத்தில் மோட்டார் வாகன போக்குவரத்து திணைக்களத்தின் சேவைகள் 3 நாட்கள் மாத்திரமே இடம்பெறும் என யாழ். மாவட்ட அரசு அதிபர் க.மகேசன் அறி >15

வவுனியாவில் காணாமல் போன குடும்பஸ்தர்

5 நாட்களின் பின் சடலமாக மீட்பு

(வவுனியா)
வவுனியாவில் கடந்த 5 தினங்களுக்கு முன்னர் காணாமல்போன குடும்பஸ்தர் ஒருவர் நேற்று மாலை 3.30 மணியளவில் வவுனியா, குடிமிருப்பு பொதுசந்தைக்கு அருகில் சடலமாக மீட்கப்பட்டுள்ளார். >15

யாழில் இடம்பெறும்

எரிபொருள் முறைகேடுகள் தொடர்பில் அறிவிக்கை

(யாழ்ப்பாணம்) பொருள் முறைகேடு
யாழில் இடம்பெறும் எரி கள் தொடர்பில் அறி >15

எரிபொருள் வரிசையில் மேலும் ஒருவர் பலி

CERTIFICATE IN PHARMACY

மருந்தகங்களில் பணிபுரியும் ஊழியர்களுக்கு ஆறு மாதங்களுக்கான கற்கைநெறி வகுப்புகள் நடத்தப்பட்டு "CERTIFICATE IN PHARMACY" சான்றிதழ் வழங்கப்பட்டு வருகிறது. மருந்தகங்களில் பணிபுரிபவர்கள் ஒரு Pharmacy Technician அல்லது Trained staff ஆக இருத்தல் வேண்டும்.

மேற்படி சான்றிதழ் பெறுவதற்கான பயிற்சி வகுப்புகள் இல.464, ஆஸ்பத்திரி வீதியில் அமைந்துள்ள யாழ்ப்பாணக் கல்லூரி Pharmacy Hall இல் ஆடி மாதம் 2 ஆம் திகதி சனிக்கிழமை பிற்பகல் 1 மணிக்கு ஆரம்பமாகவுள்ளது. கற்கைநெறிக்கு வயது எல்லை இல்லை. மருந்தகங்களில் பணிபுரிந்து கொண்டிருப்பவர்கள் அல்லது G.C.E O/L இல் ஆங்கில பாடம் சாதாரண சித்தி பெற்றவர்கள் வகுப்பில் இணைந்து கொள்ளலாம். வகுப்புகள் சனி/ஞாயிற்றுக்கிழமைகளில் பிற்பகல் 1 - 3 மணிவரை நடைபெறும்.

மாதாந்த கட்டணம் ரூபா 2,000/=

தொடர்பு : நேரு Sir - 077 316 4251

கருத்துறைமாவட்டத்தில் எரிபொருள் வரிசையில் காத்திருந்த நபர் ஒருவர் நேற்று பரிதாபகரமாக உயிரிழந்துள்ளார்.

கருத்துறை - அருங்கும பகுதியில் எரிபொருளுக்காக வரிசையில் காத்திருந்த குடும்பஸ்தர் மீது லொறி மோதியதில் அவர் சம்பவ இடத்திலேயே உயிரிழந்துள்ளார் என்று பொலிஸ் ஊடகப் பிரிவு தெரிவித்துள்ளது.

அருங்கும, தர்கா நகரைச் சேர்ந்த 53 வயதான நபரே இவ்வாறு உயிரிழந்துள்ளார். (ம-7)

நுண்ணை மங்கையர்க்கரசியின்



விழிநீர் அஞ்சலி



எமது பாடசாலையின் கணித பாட ஆசிரியர்
திரு. **இராமலிங்கம் இராசலிங்கம்**
அவர்களின் அன்புத் தாயார்

அமரர்

இராமலிங்கம் நல்லம்மா

அவர்களின் பிரிவால் துயருற்றிருக்கும் குடும்பத்தினருக்கு எமது விழிநீர் அஞ்சலியை தெரிவித்துக் கொள்கின்றோம். அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.

ஆசிரியர் நலம்புரிக் கழகம்

யா/நல்லூர் மங்கையர்க்கரசி வித்தியாலயம்

மரண அறிவித்தல்

மாணிக்கம் சண்முகநாதன்

(உத்தரவுபெற்ற நில அளவையாளர்)

தோற்றம்:- 13.08.1947

மறைவு:- 28.06.2022

உடுப்பிட்டியைப் பிறப்பிடமாகவும் நீதிமன்ற விதி மல்லாகத்தை வசிப்பிடமாகவும் கொண்ட மாணிக்கம் சண்முகநாதன் அவர்கள் கடந்த 28.06.2022 செவ்வாய்க்கிழமை இறைவனடி சேர்ந்தார்.

அன்னார் காலஞ்சென்ற மாணிக்கம் - நாகமுத்து தம்பதியரின் அன்பு மகனும் கோவிந்து - ஆச்சிப்பிள்ளை தம்பதியரின் அன்பு மருமகனும் உமாதேவியின் அன்புக் கணவரும் கௌதமன், கௌசிகன் (கட்டடப் பொறியியலாளர் - U.K), கௌசன் (இலத்திரனியல் பொறியியலாளர் - New Zealand), கௌதிபன் (கட்டடப் பொறியியலாளர் - U.K) ஆகியோரின் பாசமிகு தந்தையும் இராஜேஸ்வரி, துஷ்யந்தி (U.K), டயானா (New Zealand), டினியா (U.K), காயத்திரி (U.K), சங்கீத் (U.K) ஆகியோரின் மாமனாரும் கமலநாதன் (Australia), தனலட்சுமி ஆகியோரின் பாசமிகு சகோதரனும் கோமகன், அர்னிகா, இயல் (New Zealand), அட்விசா, இன்னிலா (New Zealand), சிவன்யா (U.K), கனிஷ்கா, அட்சயா, வைஷாலி, வைஷ்ணவ் ஆகியோரின் அன்புப் பேரனும் கந்தசாமி, ரதி (Australia), மீனாட்சிதேவி மற்றும் காலஞ்சென்றவர்களான இரத்தினசிங்கம், தவமணி, நடேசு, தங்கவேலு ஆகியோரின் மைத்துனரும் தர்சிகா (Australia), சம்மிகா (Australia), துஷித்திரன் (Australia) ஆகியோரின் பெரிய தந்தையும் வாசுகி, யசோதா, யசோதரன், ரவீந்திரன், ரவிசந்திரன், முரளிதரன், சுகந்தி, மைதிலி ஆகியோரின் சிறிய தந்தையும் ஆவார்.

அன்னாரின் இறுதிக் கிரியைகள் நாளை (01.07.2022) வெள்ளிக்கிழமை மு.ப 11.00 மணியளவில் அன்னாரின் இல்லத்தில் நடைபெற்று பூதவுடல் தகனக் கிரியைக்காக மல்லாகம் இந்து மயானத்திற்கு எடுத்துச் செல்லப்படும்.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

நீதிமன்ற விதி
மாணிக்கம்

தகவல்:

குடும்பத்தினர்



அமரர் சின்னையா மணிவண்ணன்

திதி: பூர்வாங்க துதியை


வற்றிய கடலாக

வறண்டுடைத்த நிலமாக

இன்று வீழ்ந்து விட்ட எமக்கு நிழலாக இருந்த எம் குல விருட்சமே நீர் எம்மை தவிக்கவிட்டு சென்று இன்றுடன் ஓராண்டு ஆனதே! எம் வீட்டு சுவரில் தொங்கும் உமது படங்கள் மட்டுமே நீர் எம்முடன் இல்லை என்பதை ஞாபகப்படுத்துகிறது.

என்றும் நாம் உமது நீங்கா நினைவுகளோடு உமது வழிகாட்டு பாதையிலே பயணிப்போம்.

தம்பலடி, பொலிகண்டி,
வல்வெட்டித்துறை.



Digitized by Noolaham Foundation
noolaham.org | advanced.org

(12021)

எரிபொருள் பற்றாக்குறை

மின்வெட்டு நேரம் நீடிக்கப்படும் அபாயம்

பொதுப் பயன்பாடுகள் ஆணைக்குழு எச்சரிக்கை

(கொழும்பு)

எரிபொருள் இறக்குமதியை தாமதப்படுத்தினால் எதிர்காலத்தில் மின்வெட்டு காலம் நீடிக்கப்படும் அபாயம் உள்ளதாக பொதுப் பயன்பாடுகள் ஆணைக் குழுவின் தலைவர் ஜனக ரத்நாயக்க தெரிவித்துள்ளார்.

அடுத்த ஒரு வாரத்துக்கு மூன்று மணித்தியால மின் வெட்டைதொடர்ந்து அமுல்படுத்துவதற்கு இலங்கை மின்சார

சபையிடம் போதிய எரிபொருள் இருப்பு உள்ளதாக பொதுப் பயன்பாடுகள் ஆணைக்குழு தெரிவித்துள்ளது.


ஒரு வார காலத்திற்குள் எரிபொருள் நிலைமை சீர் செய்யப்படவில்லையெனில் மின் வெட்டு நடைமுறைப்ப

டுத்தப்படும் நேரம் அதிகரிக்கும் என எதிர்வு கூறப்பட்டுள்ளது.

இதேவேளை, உத்தேச

மின் கட்டண திருத்தம் பொது மக்களின் ஆலோசனைக்காக பகிரங்கப்படுத்தப்படும் என்றும், பொதுமக்கள் நேற்று முன்தினம் முதல் 21 நாட்களுக்குள் ஆணைக் குழுவிடம் முன் மொழிவுகளை சமர்ப்பிக்க முடியும் எனவும் பொதுப் பயன்பாடுகள் ஆணைக்குழுவின் தலைவர் ஜனக ரத்நாயக்க தெரிவித்துள்ளார். (நி-6)

எரிபொருள் தட்டுப்பாடு பல புகையிரத சேவைகள் இரத்து



(கொழும்பு)

கொழும்பு கோட்டையிலிருந்து மட்டக்களப்பு மற்றும் காங்கேசன்துறைக்கு புறப்படவிருந்த புகையிரதங்கள் இரத்து செய்யப்பட்டுள்ளதாக இலங்கை புகையிரத நிலைய அதிகாரிகள் சங்கம் தெரிவித்துள்ளது.

எரிபொருள் நெருக்கடி காரணமாக புகையிரத நிலைய அதிகாரிகள் மற்

றும் இளநிலை ஊழியர்கள் பணிக்கு வராததையடுத்தே புகையிரத சேவைகள் இவ்வாறு இரத்து செய்யப்பட்டுள்ளன.

கோட்டையிலிருந்து நேற்றுக் காலை 6.35 மணிக்கு மட்டக்களப்புக்கு புறப்பட வேண்டிய உதயதேவி எக்ஸ்பிரஸ் புகையிரதமும், 6.05 மணிக்கு காங்கேசன்துறைக்கு புறப்பட வேண்டிய யாழ்தேவி புகை

யிரதமும் இரத்து செய்யப்பட்டுள்ளன.

அதேவேளை நேற்று இரவு 9.45 மணிக்கு கொழும்பு கோட்டையில் இருந்து பொல்கஹவெல நோக்கி புறப்படவிருந்த புகையிரத சேவையும் கட்டுப்பாட்டாளர்கள் இல்லாத காரணத்தால் இரத்து செய்யப்பட்டது.

திடீரென புகையிரதங்கள் இரத்து செய்யப்பட்டமை குறித்து புகையிரத நிலைய ஊழியர்கள் மீது பயணிகள் குற்றம் சாட்டியுள்ளனர்.

அத்துடன் மேலும் பல புகையிரத சேவைகள் இரத்து செய்யப்படலாம் என எதிர்பார்க்கப்படுகிறது. (நி-6)

சேவைகளை மட்டுப்படுத்தியது பதிவாளர் திணைக்களம்

(கொழும்பு)

பிறப்பு, திருமணம், இறப்பு மற்றும் காணிச் சான் நிதழ்களை வழங்குவதை பதிவாளர் நாயகம் திணைக்களம் வாரத்திற்கு இரண்டு நாட்களுக்கு மட்டுப்படுத்தியுள்ளது.

அனைத்து பிரதேச செயலகங்கள் மற்றும் மாவட்ட பதிவாளர் பிரிவுகளினால் வழங்கப்படும் சேவைகள் திங்கள் மற்றும் புதன் கிழமைகளில் மட்டுமே வழங்கப்படும் என பதிவாளர் நாயகம் விடுத்துள்ள அறிக்கையில் குறிப்பிடப்பட்டுள்ளது.

மேலும், சேவைகள் காலை 8.30 மணிமுதல் மாலை 4 மணிவரை மட்டுமே கிடைக்கும் எனவும் அறிவிக்கப்பட்டுள்ளது.

எவ்வாறாயினும், திணைக்களத்தின் பத்தரமுல்லை, குருநாகல், கண்டி, மாத்தறை ஆகிய பிரதேச செயலகங்களின் மாவட்ட பதிவாளர் பிரிவுகளும், குடிவரவு மற்றும் குடியகல்வு திணைக்களத்தின் கிளை அலுவலகங்களும் வழமை போன்று வாரத்தில் 5 நாட்கள் திறந்திருக்கும் எனவும் தெரிவிக்கப்பட்டுள்ளது. (நி-6)

பாராளுமன்ற இணையத்தளத்தில் இருந்து எம்.பி.க்களின் முகவரிகள் நீக்கப்பட்டன

(கொழும்பு)

இலங்கை பாராளுமன்றத்தின் உத்தியோகபூர்வ இணையத்தளத்தில் இருந்து தற்போது பாராளுமன்றத்தை பிரதிநிதித்துவப்படுத்தும் அனைத்து பாராளுமன்ற உறுப்பினர்களின் முகவரிகளும் நீக்கப்பட்டுள்ளன.

நாட்டின் தற்போதைய

நிலைமையை கருத்திற்கொண்டு பாராளுமன்ற உறுப்பினர்களைப் பாதுகாக்கும் நோக்கில் இந்த நடவடிக்கை எடுக்கப்பட்டதாக பாராளுமன்றத்தின் பேச்சாளர் ஒருவர் தெரிவித்துள்ளார்.

பாராளுமன்றத்தின் உத்தியோகபூர்வ இணையத்தளத்தில் தற்போது பாரா

ளுமன்றத்தை பிரதிநிதித்துவப்படுத்தும் 225 உறுப்பினர்களின் கைபேசி இலக்கங்கள் மற்றும் கொழும்பு மற்றும் அதன் புறநகர பகுதிகளில் உள்ள அவர்களது வசிப்பிடங்களின் முகவரிகள் ஏற்கனவே உள்ளடக்கப்பட்டிருந்தமை குறிப்பிடத்தக்கது. (நி-6)

பாடசாலை மாணவர்களுக்கு சீனாவிடம் இருந்து அரிசி

(கொழும்பு)

1000 மெற்றிக் தொன் அரிசியை சீனா கல்வி அமைச்சுக்கு வழங்கியுள்ளது.

இந்த அரிசி 44 கொள்கலன்களில் கொண்டு வரப்பட்டு இலங்கை மாணவர்களுக்கு வழங்குவதற்காக கல்வி அமைச்சிடம் ஒப்படைக்கப்பட்டுள்ளதாக இலங்கைக்கான சீன தூதரகம் தெரிவித்துள்ளது.

சீன அரசாங்கம் 7,900 பாடசாலைகளில் உள்ள 1.1 மில்லியன் மாணவர்க

ளுக்கு ஆறு மாத காலத்திற்கு அரிசியை வழங்கியுள்ளதாக தூதரகம் தெரிவித்துள்ளது.

மேலும், அடுத்த வாரம் மேலும் இரண்டு அரிசி இருப்புகள் வழங்கப்படவுள்ளன.

அத்துடன் இலங்கை பாடசாலை மாணவர்களுக்கான பாடசாலை சீருடை வழங்குவது தொடர்பில் கல்வி அமைச்சுடன் கலந்துரையாடிவருவதாக இலங்கைக்கான சீன தூதரகம் தெரிவித்துள்ளது. (நி-6)

இலங்கையின் பொருளாதாரம் 1.6 சதவீதத்தினால் வீழ்ச்சி

(கொழும்பு)

2022 ஆம் ஆண்டின் முதல் காலாண்டில் இலங்கையின் பொருளாதாரம் 1.6 சதவீதத்தினால் வீழ்ச்சியடைந்துள்ளதாக தெரிவிக்கப்படுகின்றது.

மக்கள் தொகைக் கணக்கெடுப்பு மற்றும் புள்ளிவிபரத் திணைக்களம் வெளியிட்டுள்ள அறிக்கையில் இந்த விடயம் தெரிவிக்கப்பட்டுள்ளது. (நி-6)

கந்தக்காடு புனர்வாழ்வு நிலையத்தில் மோதல் ஒருவர் பலி, சுமார் 500 பேர் தப்பியோட்டம்

(கொழும்பு)

போதைப்பொருள் பாவனைக்கு அடிமையானர்களுக்கு மறுவாழ்வு அளிக்கப்படும் கந்தக்காடு புனர்வாழ்வு நிலையத்தில் இரு குழுக்களுக்கிடையில்

ஏற்பட்ட மோதலில் ஒருவர் உயிரிழந்துள்ளார்.

அத்துடன், அங்கிருந்து 500க்கும் மேற்பட்டோர் தப்பி ஓடியுள்ளதாக பொலிஸ் ஊடகப் பேச்சாளர் தெரிவித்துள்ளார்.

தப்பி ஓடியவர்களை தேடி, பொலிஸார் மற்றும் இராணுவத்தினர் நடவடிக்கைகளை முன்னெடுத்துள்ளதாக, கந்தக்காடு புனர்வாழ்வு நிலையத்தின் ஆணையாளர் தெரிவித்துள்ளார். (நி-6)

2 ஆவது போட்டியில் போராடி தோற்றது அயர்லாந்து தொடரை கைப்பற்றியது இந்தியா



அயர்லாந்து சென்றுள்ள இந்திய அணி 2 போட்டிகள் கொண்ட இருபது-20 தொடர் போட்டியில் இந்தியா 7 விக்கெட் வித்தியாசத்தில் வெற்றி பெற்றது. இரு அணிகளுக்கும் இடையேயான 2 ஆவது இருபது-20 போட்டிப்ளினில் நடைபெற்றது. டாஸ் வென்ற இந்திய அணி முதலில் பேட்டிங் செய்தது.

தொடக்க ஆட்டக்காரர் இஷான் கிஷன் 3 ரன்னில் அவுட்டாகி அதிர்ச்சி அளித்தார். அடுத்து களம் இறங்கிய தீபக் ஹூடா சஞ்சு சாம்சனுடன் இணைந்து அயர்லாந்து பந்து வீச்சை அடித்து நொருக்கினர்.

சஞ்சு சாம்சன் 42 பந்து

களில் 4 சிக்சர், 9 பவுண்டரி உட்பட 77 ரன்கள் எடுத்த நிலையில் அவுட்டானார். தொடர்ந்து அதிரடி காட்டிய தீபக் ஹூடா 57 பந்துகளில் 6 சிக்சர், 9 பவுண்டரி உட்பட 104 ரன்கள் குவித்து ஆட்டமிழக்க குர்யகமார் யாதவ் 15 ரன்னில் வெளியேறினார். தினேஷ் கார்த்திக், அக்சர் படேல், ஹர்ஷல் படேல் ஆகியோர் டக் அவுட்டாகினர்.

இந்தியா நிர்ணயிக்கப்பட்ட 20 ஓவரில் 7 விக்கெட் இழப்புக்கு 227 ரன்களை குவித்தது.

இதையடுத்து, 228 ரன்களை எடுத்தால் வெற்றி என்ற இலக்குடன் அயர்லாந்து அணி களமிறங்கியது. அந்த அணி

யின் தொடக்க வீரர் பால் ஸ்டீர்லிங் 40 ரன்கள் அடித்தார். அதிகபட்சமாக கப்டன் ஆன்டி பால்பிரனி 60 ரன்கள் குவித்தார். ஹாரி டெக்டர் 39 ரன்களும் ஜார்ஜ் டாக்ரெல் 34 ரன்களும் எடுத்தனர்.

வெற்றி பெற கடைசி வரை அந்த அணி வீரர்கள் போராடினர். கடைசி ஓவரில் 1 பந்துக்கு 6 ரன் தேவைப்பட்ட நிலையில், அயர்லாந்து 2 ரன் மட்டுமே எடுத்து 20 ஓவர் முடிவில் 5 விக்கெட் இழப்பிற்கு அந்த அணி 221 ரன்கள் அடித்தது. இதனால் 4 ரன்கள் வித்தியாசத்தில் திரில் வெற்றி பெற்ற இந்திய அணி 2-0 என்ற கணக்கில் தொடரை கைப்பற்றியது. (நி)

விம்பிள்டன் டென்னிஸ் நடால் வெற்றி, செரீனா தோல்வி



கிராண்ட்ஸ்லாம் டென்னிஸ் போட்டிகளில் மிக உயர்ந்ததாக கருதப்படும் விம்பிள்டன் டென்னிஸ் போட்டிகள் லண்டனில் நடைபெற்று வருகின்றன.

நேற்று முன்தினம் நடைபெற்ற ஆண்கள் ஒற்றையர் பிரிவு ஆட்டத்தில் முன்னாள் நம்பர் வன் வீரர், ரபேல் நடால் - அர்ஜென்டினாவின் பிரான்சிஸ்கோ செருண்டோ லோவை எதிர்கொண்டார்.

விறுவிறுப்பாக நடைபெற்ற இந்த ஆட்டத்தில் நடாலுக்கு, பிரான்சிஸ்கோ கடும் சவாலாக திகழ்ந்தார். இறுதியில் 6-4, 6-3, 3-6, 6-4 என்ற செட் கண

க்கில் ரபேல் நடால் வெற்றி பெற்றார்.

அத்தோடு பிறிதொரு ஆட்டத்தில் பெண்கள் ஒற்றையர் பிரிவில் நடைபெற்ற முதல் சுற்று ஆட்டம் ஒன்றில் பிரான்ஸ் வீராங்கனை ஹார்மனிடானை, அமெரிக்காவின் செரீனா வில்லியம்ஸ் எதிர்கொண்டார்.

40 வயதான செரீனா காயம் காரணமாக ஒரு வருட இடைவெளிக்குப் பின்னர் டென்னிஸ் போட்டியில் பங்கேற்றார். இந்த போட்டியில் 7-5, 1-6, 7-6, 10-7 என்ற செட் கணக்கில் ஹார்மனிடான் வெற்றி பெற்றார். (6)

(f) பேஸ்புக் பார்த்ததில் பிடித்தவை... Like

2651

Search for people, places and things

Register or Log In

சதுஸ்ரி

கவிஷா

லாகுலன்

அவங்களுக்கு பிடிச்ச மாதிரி அவங்க இருக்கட்டும்,
நமக்கு பிடிச்ச மாதிரி நாம இருப்போம்...



யாரையும் நாம மாத்த தேவையில்லை,
யாருக்காகவும் நாம மாறவும் தேவையில்லை.

ஜோசியர்- நீ காதலிக்கிற பையனே
உனக்கு கணவனாக அமைவான்...



பெண்- குறிப்பா யாரென்று சொல்லாம
இப்படிப் பொதுவா சொன்னா எப்பிடி?

ஒரு பெரிய முடிவு எடுக்குறதுக்கு முன்னால...
முதல்ல இதயம் சொல்றத கேளுங்க.
அப்புறம் மூளை சொல்றதை கேளுங்க.

கடைசியா
வழக்கம்போல
பொண்டாட்டி
சொல்றபடி
முடிவெடுங்க...!



துஷானி

யாதேஷ்

சிவராம்

நான்லாம் எக்சாம் படிக்க கூட எவாரும் வச்ச
எழுப்பினது கிடையாது...



என்னை போய் பெற்றோர் லைன்ஸ் லீபம்
பிடிக்க எவாரும் வச்ச எழுப்ப வச்சுட்டாங்களேடா...

கஷ்டப்பட்டது தூங்குறதுக்குள்ள
பாதி ராத்திரி முடிச்சுருது...



நல்லாத தூக்கம் வர்ற நேரத்துல விடிச்சிருது...

இவ்வாத பெட்ரோலுக்கு விலை கூடற அவன்
ஒரு பன்னாட...
வராத பெற்றோலுக்கு டோக்கன் குடுக்கிற
இவன் ஒரு பரதேசி...



நல்லா பணிநீங்கடா...

நீங்கள் பார்த்த பேஸ்புக்கில் உங்களுக்குப் பிடித்தவைகளை www.facebook.com/valampurii எனும் தளத்தில் பதிவு செய்யுங்கள்.
அவை உங்கள் பெயர்களுடன் facebook பார்த்ததில் பிடித்தவை பகுதியில் பிரசுரமாகும்.

மதுவரித் திணைக்களத்திற்கு நாளாந்தம் 10-15 கோடி ரூபாய் வருமான இழப்பு

(கொழும்பு)

எரிபொருள் பிரச்சினையால் இலங்கை மதுவரித் திணைக்களத் திற்கு நாளாந்தம் 10 முதல் 15 கோடி

ரூபாய் வருமான இழப்பு ஏற்படுவதாகத் தெரிவிக்கப்படுகின்றது.

மின்சாரத் தடை, பணியாளர்க ளுக்கு போக்குவரத்து செய்ய முடி

யாமை, விலை அதிகரிப்பு, நுகர்வு குறைவடைதல் உள்ளிட்ட பல்வேறு பிரச்சினைகள் காரணமாக இவ்வாறு வருமான இழப்பு ஏற்பட்டுள்ளதாக

மதுவரித் திணைக்கள ஆணையாளர் நாயகம் எம்.ஜே.குணசிறி தெரிவித்துள்ளார்.

சுங்கத் திணைக்களம், வருமான வரித் திணைக்களம் என்பனவற்றுக்கு அடுத்தபடியாக இலங்கையில் அரசாங்கத்திற்கு கூடுதல் வருமானம் கொண்டு வரும் நிறுவனமாக மதுவரித் திணைக்களம் காணப்படுகின்றமை குறிப்பிடத்தக்கது. (நி-6)

முதலாம் ஆண்டு நினைவஞ்சலி


அ.நா.நாகலிங்கம் புவையா

பிறப்பு: 19.10.1938 இறப்பு: 05.01.2021

அ.நா.நாகலிங்கம் புவையா பங்கயம்

பிறப்பு: 28.12.1945 இறப்பு: 11.07.2021

உறவின் உறவாய் எம்நெஞ்சில்
குடிகொண்ட தெய்வங்களே
நீங்கள் எம்முடன் இல்லை என
எண்ணும் போது நெஞ்சம் வெடிக்கிறது
ஆண்டுகள் ஓடி மறைந்துவிடும்
உங்கள் நினைவுகள் எம் நெஞ்சைவிட்டு
அகன்றிடுவது.



236/3 ஆஸ்பத்திரி வீதி,
யாழ்ப்பாணம். (12004)

என்றும் உங்கள் நினைவுகளுடன்,
பிள்ளைகள், மருமக்கள், பேரப்பிள்ளைகள்.

இராசிபலன்

30.06.2022

ஆனி 16, வியாழக்கிழமை
பிரதமை முற்பகல் 10.26 மணிவரை

புனர்பூசம் பின்னிரவு 12.59 மணிவரை

சுப நேரம் - 7.26-8.56 மணிவரை

இராகு காலம் - 1.26-2.56 மணிவரை

சந்திராஷ்டமம்-
கேட்டை

வளவன்



மேஷம்

ஆதாயம் தரும் வேலை யொன்றில் ஆர்வம் காட்டுவீர்கள், வம்பு வழக்குகளைச் சமாளித்து வளம் காணும் நாள், தன்னம்பிக்கையுடன் செயற்படுவீர்கள்.



கடகம்

பணப்புழக்கம் அதிகரித்தாலும் அடுத்தடுத்த செலவுகள் ஏற்படலாம், அலைச்சல்களால் மனச் சோர்வு ஏற்படலாம், வெளியூர்த் தொடர்புகள் விரும்பும் விதத்தில் அமையலாம்.



குலாம்

ஆரோக்கியத்தில் தெளிவு பிறக்கும் நாள், உறவினரிடையே ஏற்பட்ட மனஸ்தாபங்கள் அகலும், முயற்சிகளில் முன்னேற்றம் பெற பெரிதும் பாடுபடுவீர்கள்.



மகரம்

கடமையில் கண்ணும் கருத்துமாக இருப்பீர்கள், கடன் பிரச்சினைகளை சாமர்த்தியமாக சமாளிப்பீர்கள், தேவைகள் பூர்த்தியாகும் நாள், கௌரவமானநாள்.



ரிஷபம்

வீட்டு உபயோகப் பொருட்களை வாங்கி மகிழும் வாய்ப்புண்டு, புதிய முயற்சி யொன்றில் ஆர்வம் காட்டுவீர்கள், கலகலப்பான தகவல்கள் வந்து சேரலாம்.



சிம்மம்

உன்னதமான வாழ்வுக்கு அடித்தளம் அமைப்பீர்கள், தொலைபேசி வழியில் மகிழ்ச்சி தரும் தகவல்கள் வந்து சேரலாம், வருமானம் திருப்தி தரும் வகையில் அமையும்.



கிருச்சிகம்

மனதில் இனம் புரியாத கவலைகள் தோன்றி மறையும், எதையும் யோசித்து செய்வது நல்லது, பயணங்களின் போது விழிப்புணர்வு அவசியம், போசன சுகக்குறைவான நாள்.



கும்பம்

புண்ணிய காரியங்களில் ஆர்வம் காட்டுவீர்கள், பிள்ளைகளின் வளர்ச்சிகண்டு பெருமையடைவீர்கள், செய்தொழில் முன்னேற்றம் கருதி முக்கியமான முடிவுகள் எடுப்பீர்கள்.



மிதுனம்

எப்படி நடக்குமோ வென நினைத்த காரியம் நல்லவிதமாக நடைபெறலாம், சற்பனை மிகுதியான நாள், பெரிய மனிதர்களின் சந்திப்பு இடம் பெறலாம், போசனசுகமுண்டு.



கன்னி

அரை குறையாக இருந்த பணிகளை மீதியும் தொடர்வீர்கள், திறமைகள் வெளிப்படும் நாள், செயற்பாடுகளில் தீவிரம் காட்டுவீர்கள், வருமானம் திருப்தி தரும்.



தனுசு

பெரிய மனிதர்களின் சந்திப்பு இடம் பெறலாம், சென்ற இடங்களில் செல்வாக்கு மேலோங்கும் நாள், வருமானம் திருப்தி தரும் வகையில் அமையும், ஆரோக்கியமான நாள்.



மீனம்

முன்னேற்றத்திற்கு உதவியவர்களை சந்திக்கும் வாய்ப்புண்டு, உறவினர் வழியில் எதிர்பார்த்த உதவிகள் கிடைக்கலாம், மனதில் இனம்புரியாத சந்தோசம் கிடைக்கும்.

நல்லூர் மஹேஸ்வர காலத்தில் வியாபாரிகளுக்கான இட வாடகையை குறைத்து அறவிடுங்கள்

யாழ்.மாநகர சபையிடம் அங்கஜன் எம்.பி. கோரிக்கை

(சாவகச்சேரி)

சிறு வியாபாரிகளின் வாழ் வாதார மேம்பாட்டினைக் கரு த்திற்கொண்டு நல்லூர் மஹேஸ்வர காலத்தில் அவர் களுக்கான இட வாடகையை குறைத்து அறவிடுமாறு யாழ். மாவட்ட அபிவிருத்தி ஒருங்கி ணைப்புக் குழுத்தலைவர் அங் கஜன் இராமநாதன் யாழ்.மாநகர சபையிடம் கோரிக்கை விடுத் துள்ளார்.

இது தொடர்பாக அவர் மாந கர சபைக்கு அனுப்பி வைத்து ள்ள கடிதத்தில் கச்சான் வியா பாரிகள் உள்ளிட்ட சிறு வியா பாரிகள் தற்போதைய அசா தாரண சூழ்நிலையில் பெரும் வாழ்வாதார இடரினை எதிர்

நோக்கி வருகின்றனர்.

எனவே இவ்வாறு பொரு ளாதார இடரினை எதிர்நோ க்கியுள்ள சிறு வியாபாரிகள் நல்லூர் உற்சவ காலத்தில் கடைகளை மிகக்குறைந்த கட்ட ணத்தில் தந்துதவ ஆவன செய்யுங்கள்.

சிறு வியாபாரிகளின் கோரிக்கைக்கு அமைவாக அவர் களின் வாழ்வாதாரத்தைக் கருத் திற்கொண்டு மஹேஸ்வர கால த்தில் வழங்கும் கடைகளின் குத்தகைப் பணத்தை குறை த்து அவர்களின் பொருளாதார மேம்பாட்டிற்கு உதவ ஆவன செய்யுமாறு கேட்டுக் கொள்கி நேன் என தனது கடிதத்தில் குறிப்பிட்டார். (4-6-30)

திக்கம் வடிசாலையை ஜனவரியில் மீளத் திறக்க தீர்மானம்

(யாழ்ப்பாணம்)

வடக்கு மாகாணத்தில் பனம் பொருள் உற்பத்தித்துறையை ஊக்குவிப்பது தொடர்பில் விசேட அவதானம் செலுத்தப்பட்டுள் ளதாக பனை அபிவிருத்திச் சபையின் தலைவர் கிருஷ்ணந்த பத்திராஜ தெரிவித்துள்ளார்.

அவர் மேலும் தெரிவிக் கையில், "பனம் உற்பத்திப் பொருட்களிற்கு கனமும், கண்டி மாத்தறை, காலி ஆகிய பிரதே சங்களில் பெரும் சந்தை வாய் ப்புக்கள் காணப்படுகின்றன. எனவே, பனை உற்பத்திப் பொருட்களை தென் மாகாணத்

துக்குக் கொண்டு சென்று அங்கு சந்தை வாய்ப்புக்களை அதிக ரிப்பதற்கான நடவடிக்கைகளை முன்னெடுத்துள்ளோம். கடந்த பல வருடங்களாக மூடப்பட்டு ள்ள திக்கம் வடிசாலையை ஜனவரி மாதம் அளவில் மீண் டும் திறப்பதற்கு முயற்சிகளை மேற்கொண்டுள்ளோம்.

இந்த தொழிற்சாலையை மீளத் திறப்பதனுடாக, தொழிற் சாலையிலிருந்து உற்பத்தி செய்யப்படும் மதுபானத்தை தேசிய ரீதியில் மட்டுமன்றி, ஐரோப்பா நாடுகளிற்கும் அனு ப்ப முடியுமென தெரிவித்தார். (6)

சம்பளப் பிரச்சினைக்கு உரிய தீர்வு கிடைக்காவிடின் மீண்டும் கலந்துரையாடல்

(யாழ்ப்பாணம்)

நாளை வெள்ளிக்கிழமை எமது சம்பளப் பிரச்சினைக்கு உரிய தீர்வு கிடைக்காவிடின் மீண்டும் வடமாகாண ஆளுநரை சந்தித்து அடுத்த கட்டம் தொடர்பாக கலந்துரையாட வடமாகாண அரசு மருத் துவ அதிகாரிகள் சங்கத்தினர் தீர்மானித்துள்ளனர்.

வடமாகாண அரசு மருத் துவ அதிகாரிகள் சங்கத்தின் பிரதிநிதிகளுக்கும் வடமாகாண

ஆளுநர் ஜீவன் தியாகராஜாவு க்கும் இடையில் நேற்று முன்தினம் செவ்வாய்க்கிழமை இணையவழி கலந்துரையாட லொன்று இடம்பெற்றது.

இந்த கலந்துரையாடலில் வடமாகாண சுகாதார அமைச் சின் செயலாளர், வட மாகாண சுகாதார சேவைகள் பணிப்பா ளர் உட்பட அதிகாரிகள், மருத் துவர்கள் எனப் பலரும் கலந்து கொண்டனர்.

வடமாகாணத்தில் மருத்து

வர்களின் சம்பளத்தை குறைத் துள்ளதுடன் முழுமையாக வழங்கப்படாத நிலை காணப்படு வதை ஆளுநரிடம் சுட்டிக்காட் டியதுடன் இலங்கையின் இர ண்டு மாகாணங்களிலேயே இந்த நிலை காணப்படுகிறது என்பதையும் ஆளுநருக்கு தெரிவித்ததாக அரசு மருத்துவ அதிகாரிகள் சங்கத்தின் யாழ். மாவட்ட இணைப்பாளர் கதிர மலை உமாசுதன் தெரிவித் தார். (4-6-33)

பொங்கலும் தீ மிதிப்பும்

(ஏழாலை)

ஏழாலை மேற்கு இலங்கையர் கோன் வீதியில் கோயில் கொண்டுள்ள அருள்மிகு மாவடி வைரவர் பெரு மானின் வருடாந்த பெரும் பொங்கலும் தீ மிதிப்பு நிகழ்வும் நாளை மறு தினம் 2 ஆம் திகதி சனிக்கிழமை விசேட பூசையுடன் இடம்பெற்று தொடர்ந்து அன்ன தானம் வழங்கப்படும் என ஆலய பூசகர் தெரி வித்துள்ளார். (4-6-26)

பெற்றோல் வழங்கக் கோரி மாவட்ட செயலகம் முன் ஆர்ப்பாட்டம்



(யாழ்ப்பாணம்)

தமக்கு பெற்றோலை வழங்கக் கோரி யாழ்.மாவட்ட செயலகத்திற்கு முன்பாக சிலர் போராட்டத்தினை முன்னெடுத்தனர்.

யாழ்.மாவட்ட செயலகத் திற்கு அருகில் உள்ள ஐ.ஓ.சி. எரிபொருள் நிரப்பு நிலைய த்தில் டோக்கன் பெற்றவர்களு க்கு பெற்றோல் வழங்கப்பட

வுள்ளதாக தெரிவிக்கப்பட் டமையால் நேற்று புதன்கி முமை அதிகாலை தொடக்கம் பலர் நீண்ட வரிசையில் காத்தி ருந்தனர்.

இந்நிலையில் காலை 9 மணிக்கு குறித்த எரிபொருள் நிரப்பு நிலையத்தில் அத்தி யாவசிய சேவையில் ஈடுபடுப வர்களுக்கே எரிபொருள் வழங்கப்படும் என அறிவித்த மையால் நீண்ட நேரம் வரிசையில் காத்திருந்தவர்கள் மத்தியில் குழப்பம் ஏற் பட்டதை அடுத்து வரிசையில் காத்திருந்த பலரும் மாவட்ட செயலகம் முன் கூடி போராட் டத்தில் ஈடுபட்டனர்.

(நி-6-33)

அத்தியாவசிய பணியாளர்களுக்கு பேருந்து, தங்குமிட வசதிகளை செயற்படுத்த ஆளுநர் திட்டம்

(அராலி)

வடக்கு மாகாணத்தில் அத் தியாவசிய சேவைகளை மேற் கொள்ளும் உத்தியோகத்தர் கடமைக்கு சென்றுவர மாகாண சபையிலுள்ள பேருந்துகளை பயன்படுத்த ஆளுநர் திட்ட மிட்டுள்ளார்.

வடக்கு மாகாணத்தில்

உள்ள அரசு அத்தியாவசிய சேவைகளை வினைத்திறனாக மேற்கொள்வதற்கு குறைந்த கட்டணத்தில் குறித்த பேருந்து சேவை நடைமுறைப்படுத்தப் பட உள்ளது.

இதேபோல் அத்தியாவசிய சேவைகளில் ஈடுபடும் அதிகாரி கள் மாகாணத்தில்,மாவட்டங்க

ளில் தங்கி நின்று கடமை களை செய்வதற்கு அவர்களுக் குரிய அரசாங்க விடுதிகளை வழங்குவது தொடர்பில் ஆளு நர் சம்பந்தப்பட்ட அதிகாரிகளை ஆராய்ந்து தமக்கு தெரியப்ப டுதுமாறு அறிவுரை வழங்கி யுள்ளதாகத் தெரிவிக்கப்படுகி ருது. (4-6-104)

சாவகச்சேரியில் வாள்வெட்டு இளைஞன் படுகாயம்


(சாவகச்சேரி)

சாவகச்சேரிப் பொலிஸ் பிரி விற்குட்பட்ட மடத்துடி பகுதியில் நேற்று முன்தினம் செவ்வாய்க் கிழமை இடம்பெற்ற வாள்வெட் டிச் சம்பவத்தில் இளைஞர் ஒருவர் கையில் படுகாயமடை ந்துள்ளார்.

மதுபோதையில் வந்த இளைஞன் தனது வீட்டில் இருந்த பொருட்களை உடை த்து ரகளை புரிந்த வேளையில் அவ்விடத்திற்கு வந்த மற்றொரு இளைஞன் அவர் மீது வாள் வீச்சு மேற்கொண்டதாகத்

தெரிவிக்கப்படுகிறது. இதில் மடத்துடி பகுதியைச் சேர்ந்த 31 வயதான இளைஞன் ஒரு வரே கையில் படுகாயமடைந்த நிலையில் சாவகச்சேரி ஆதார மருத்துவமனையில் அனும திக்கப்பட்டு பின்னர் மேலதிக சிகிச்சைக்காக யாழ்.போதனா மருத்துவமனைக்கு அனுப்பி வைக்கப்பட்டுள்ளார்.

குறித்த சம்பவம் தொடர் பான மேலதிக விசாரணை களை சாவகச்சேரிப் பொலிஸார் முன்னெடுத்து வருகின்ற னர். (4-6-30)



வரலாற்றுச் சிறப்பு மிக்க நயினாதீவு ஸ்ரீநாகபுஷணி அம்மன் ஆலய வருடாந்த மஹேஸ்வரவப் பெருவிழா நேற்றுப் புதன்கிழமை நண்பகல் 12 மணிக்கு கொடியேற்றத்துடன் பக்திபூர்வமாக ஆரம்பமானது.

கொழும்பில் வீதி மறியல் போராட்டம் வீதித்தடை மீது ஏறிய நால்வர் கைது



(கொழும்பு)

கொழும்பு - செத்தம் வீதியை மறித்து போராட்டத்தில் ஈடுபட்டவர்கள் கைது செய்யப்பட்டுள்ளனர். அரசாங்கத்திற்கு எதிர்ப்பு தெரிவித்து நேற்றுக்காலை முதல் குறித்த பகுதியில் போராட்டம் முன்னெடுக்கப்பட்டது.

இந்த நிலையில், செத்தம் வீதியை மறித்து, வீதித் தடையின் மீது ஏறி நின்று ஆர்ப்பாட்டத்தில் ஈடுபட்டனர்.

இவ்வாறு ஆர்ப்பாட்டத்தில் ஈடுபட்ட நால்வர் கைது செய்யப்பட்டதால் அப்பகுதியில் பதற்றம் நிலவியது. (நி-6)

கொழும்பு தேசிய மருத்துவமனையில் 150 மருந்துகளுக்கு தட்டுப்பாடு

(கொழும்பு)

கொழும்பு தேசிய மருத்துவமனையில் 150 மருந்துகளுக்கு தட்டுப்பாடு நிலவுகிறது என கொழும்பு

தேசிய மருத்துவமனையின் பிரதி பணிப்பாளர் விசேட மருத்துவர் சந்தன கஜநாயக்க தெரிவித்துள்ளார்.

நாட்டில் ஏற்பட்டுள்ள பொருளாதார இன்னல்களே மருந்து தட்டுப்பாட்டுக்கான காரணம் என அவர் குறிப்பிட்டுள்ளார். (நி-6)

இந்தியாவிலிருந்து எரிபொருள் கப்பல்கள் இலங்கைக்கு

(கொழும்பு)

கட்டணம் செலுத்தல் முறைமையின் கீழ் இந்தியாவில் இருந்து 4 எரிபொருள் கப்பல்களை நாட்டுக்கு அழைப்பிக்க அரசாங்கம் தீர்மானித்துள்ளது. இதன்படி, தலா 40, 000

தொன் எரிபொருள் அடங்கிய 4 கப்பல்கள் நாட்டை வந்தடையவுள்ளன.

புதுமலில் உள்ள இலங்கை உயர்ஸ்தானிகர் மலிந்த மொரகொட தலைமையிலான தூதுக்குழுவினர் இந்திய பெற்

றோலிய வளத்துறை அமைச்சருடன் சந்திப்பை நடத்தினர். இந்த சந்திப்பின் பயனாக, கட்டணம் செலுத்தல் அடிப்படையில் எரிபொருளை நாட்டுக்கு கொண்டு வர தீர்மானிக்கப்பட்டுள்ளது. (நி-6)

யா/கோப்பாய் கிறிஸ்தவ கல்லூரி ஆசிரியை

திருமதி.மங்களேஸ்வரி சிவயோகநாதன் அவர்களின் மணிவிழா வாழ்த்து



அருளாசிச் செய்தி

கோப்பாய் மண்ணில் பிறந்து அக்கிராமத்திற்கு புகழ் பூத்த நடேசன் அன்னம்மா தம்பதியர் குடும்பத்தில் தவப் புதல்வியாக பிறந்து வளர்ந்து

யாழ்ப்பாணத்தில் சிறந்த கல்லூரியாகத் திகழ்ந்த கோப்பாய் கிறிஸ்தவக் கல்லூரியில் ஆரம்பம் முதல் உயர்தர கல்வியைக் கற்று பல்கலையும் பெற்று அதே பாடசாலையில் 32 வருடங்களாக பணியாற்றி 60 வயதில் மணிவிழாக் காணும் ஆசிரியர் திருமதி. மங்களேஸ்வரி சிவயோகநாதன். இவர் பல பட்டங்கள் பெற்றிருக்கிறார். இசைக்கலைமணி, சங்கீத கலாவித்தகர், பட்டப்பின் டிப்ளோமா முதலிய பட்டங்கள் பெற்று சிறந்த சங்கீத ஆசிரியராக திகழ்ந்தவர். பல சங்கீத கல்வி மூலம் பல மாணவர்களை உருவாக்கிய பெருமை இவரையே சாரும். மேலும் கோப்பாய் குரூபண்டித சைவ விருத்திச் சங்கத்தின் சங்கீத ஆசிரியராகப் பல வருடம் பணியாற்றியவர். சமூக சமய ஆசிரியராக திகழ்ந்த இவர் தனது 60 வயதில் மணிவிழாவைக் காணுகிறார். இவர் நீண்ட ஆயுடும் நோயற்ற வாழ்வும் குறைவற்ற செல்வமும் கிடைக்க எல்லாம் வல்ல ஸ்ரீ சித்திர வேலாயுத பெருமானின் திருவருள் கட்டாட்சம் கிடைக்க எல்லாம் வல்ல இறைவனைப் பிரார்த்திக்கின்றேன்.

சுபம்
சிவஸ்ரீ பூரண கீதச்சந்திர குருக்கள்
பிரதம குருமணி
ஸ்ரீ சித்திர வேலாயுத சுவாமி கோவில்
கோவையம்பதி.



திருமதி.

மங்களேஸ்வரி சிவயோகநாதன்
SLTS. I

இசைக்கலைமணி (DIP.IN MUSIC)
சங்கீத கலாவித்தகர், PGDE

சேவைக் காலம்

யா/வாதரவத்தை விக்கினேஸ்வரா வித்தியாலயம்
03.01.1990-31.12.1994

யா/இடைக்காடு மகா வித்தியாலயம்
01.01.1995-31.12.1996

யா/கோப்பாய் கிறிஸ்தவ கல்லூரி
01.01.1997-22.06.2010

யா/ஆவரங்கால் மகாஜனா வித்தியாலயம்
23.06.2010-18.03.2012

யா/கோப்பாய் கிறிஸ்தவ கல்லூரி
19.03.2012-30.06.2022



மணிவிழா வாழ்த்து

எனது சேவைக் காலத்தில் பல ஆசிரியர்களுடன் பணியாற்றிய அனுபவம் தந்த பாடங்கள் எனது ஆளணி முகாமைத்துவத்திற்கு பக்கபலமாக அமைந்திருந்தது. பல ஆசிரியர்

களுடன் பணியாற்றினாலும் மனதை விட்டகலா நினைவுகளை சுமக்க வைக்கும் ஆசிரியர்கள் ஒரு சிலரே. அச்சிலருள் மணிவிழாக் காணும் மதிப்பிற்குரிய ஆசிரியர் திருமதி. மங்களேஸ்வரி சிவயோகநாதன் அவர்கள் குறிப்பிடத்தக்கவர். சக ஆசிரியர்களுடன் பழகும் பண்பும் தலைமைத்துவத்துடன் இணைந்து பணியாற்றும் பாங்கும் கடமையுணர்வும் ஏனைய ஆசிரியர்களுக்கு முன்னுதாரணமாகும்.

முப்பத்திரண்டு வருடங்கள் பற்பல பிரதேசங்களில் பணியாற்றிய மணிவிழாநாயகி சேவை முதிர்ச்சிச் செருக்கின்றி ஏனைய ஆசிரியர்களுடன் பண்புடன் பழகும் விதம் சகலருக்கும் முன்னுதாரணமாகும் எனில் அது மிகை அன்று.

எமது பாடசாலையில் அழகியல் பிரிவை செம்மையாக வழிநடத்தியதுடன் பாடசாலையின் பல நிகழ்வுகளிலும் தனது திறமையை வெளிப்படுத்தியவர். நிர்வாகத்தினால் வழங்கப்படும் பொறுப்புக்களை மறுப்பின்றி ஏற்பதும் அப்பொறுப்பை நேரகாலம் பாராது நிறைவேற்றுவதிலும் அவருக்கு அவரே நிகர் எனலாம்.

தன்னிடம் ஒப்படைக்கப்பட்ட மாணவர்களுக்கு பாடசாலை நேரத்திற்கு மேலதிகமாகவும் வகுப்புக்களை நடத்தி மாணவர் உயர்ச்சிக்கு கைகொடுத்த மணிவிழா நாயகியை வாழ்த்து வதில் மகிழ்வடைகின்றேன்.

நீண்ட ஆயுளுடன், சீரும் சிறப்புமாக வாழ எல்லாம் வல்ல இறைவனை வேண்டி வாழ்த்துகிறேன்.

திரு.ச.வேலுமுகன்
யா/கோப்பாய் கிறிஸ்தவ கல்லூரி,
கோப்பாய்.

ஆசிரியர் கழகம் (11998)
யா/கோப்பாய் கிறிஸ்தவ கல்லூரி



மணிவிழாக் காணும் ஆசிரியருக்கு
எமது வாழ்த்துரை

கர்நாடக சங்கீதத் துறையில் இசைக்கலைமணி மற்றும் சங்கீத கலாவித்தகர் என்னும் பட்டத்தை தன்னகத்தே கொண்டு முப்பத்திரண்டு ஆண்டுகள் கல்விப் பணியாற்றி

தான் கற்றுத் தேர்ந்த கல்லூரியிலேயே இருபத்து மூன்றாண்டுகள் ஆசிரியராக கடமையாற்றிய பெருமைக்குரியவராவார். தான் பெற்ற கலைநுட்பங்களை மாணவர்களுக்கு பிரயோகித்து அவர்களை வளப்படுத்தியதுடன் உயர் கல்விக்கும் வழிசமைத்துள்ளார் என்றால் மிகையாகாது.

கல்லூரியின் நிகழ்வுகளிலும் இவரது பங்களிப்பைக் காண முடிந்துள்ளது. இவ்வளவு சிறப்பு வாய்ந்த ஆசிரியரின் பணியை மெச்சுவதுடன் தொடர்ந்தும் இவரது கல்விப் பணி மாணவ சமூகத்திற்கு கிடைக்க வேண்டும் என வாழ்த்தி நிற்கின்றேன்.

"கலை வளர நிலை வளரும்"
திரு.ந.சிவநேசன்
யாழ்ப்பாண கல்வி வலயம்.



வாழ்த்துச் செய்தி

ஆசிரியர் சேவை என்பது எல்லோரையும் தன்வசம் ஈர்க்கின்ற ஒன்று. அதிலும் கலைத்துறை என்பது மனிதர்களை அப்படியே உறைய வைக்கும் ஒன்றாகும். கடந்த 32 வருடங்களாக ஆசிரியர் சேவை செய்கின்ற

எமது ஆசிரியையாகிய திருமதி.மங்களேஸ்வரி சிவயோகநாதன் என்பவர் இசைத்துறையில் ஆற்றிய பல செயற்பாடுகளை இட்டு கடவுளுக்கு நன்றி கூறுகின்றேன்.

தான் ஓய்வு பெற்றாலும் கலைத்துறையில் எம்மக்களுக்கு இன்னும் பல சேவைகளைச் செய்வார் என்ற எதிர்பார்ப்புக்களோடு இவரை நானும் எனது சபை மக்களும் வாழ்த்துகின்றோம்.

ஓய்வநிலையில் சுகத்தோடு, பலத்தோடு இறையருள் பெற்று வாழ வேண்டும் என்று கடவுளைப் பிரார்த்தித்து நிறைவு செய்கின்றேன்.

"இறை ஆசிகள் உங்களுோடு இருப்பதாக"

அருட்பணி ந.யோ.சூனகாருண்யன்
முகாமைக்கு தூய கன்னி மரியாத் ஆலயம்,
கோப்பாய் மத்தி, கோப்பாய்.



இசைக்கலைமணிக்கு
மணிவிழா வாழ்த்துக்கள்

முப்பத்திரண்டு வருடங்கள் இசைக்கலைக்குப் பணியாற்றி பல மாணவர்களின் உயர்கல்விக்கு வித்திட்டு இன்று மணிவிழாக் காணும் இசை ஆசிரியர் திருமதி. மங்களேஸ்வரி சிவயோகநாதன் அவர்களுக்கு மணி

விழா வாழ்த்துக்களைத் தெரிவிப்பதில் மட்டற்ற மகிழ்ச்சியடைகின்றேன். இவர் இக்கல்லூரியில் மாணவியாக இருந்த காலத்தில் காலைப் பிராத்தனை மற்றும் கல்லூரி கலை நிகழ்வுகளில் தேவார பாராயணத்தை பண்ணுபவன் இசைத்தது இன்னும் எனது கண்ணில் நிழலாடுகின்றது. மாணவிய் பருவத்தில் தனது இசைநயத்தால் இறைவனை மயக்கியதன் விளைவாக இன்று இசைக்கலைமணி மற்றும் சங்கீத கலாவித்தகராக மிளிர்ந்து காணப்படுவதுடன் வயலின் இசைப்பதிலும் சிறந்து விளங்குவது எமது கல்லூரிக்கும் எமது ஊருக்கும் பெருமை சேர்க்கின்றது.

எளிமையே உருவமாகி பயபக்தியுடன் தனது ஆசிரியப் பணியினை மிகச் செம்மையாகவும் நேர்த்தியாகவும் முன்னெடுத்துவரும் இவரின் வழிகாட்டலில் க.பொ.த. சா/தரம். க.பொ.த. உ/தரம் ஆகிய பொதுப் பரீட்சைகளில் சிறந்த பெறுபேறுகளைப் பெற்று மாணவர்கள் உயர் கல்விக்கு தெரிவாகியுள்ளனர் என்றால் மிகையாகாது. தான் கல்வி கற்ற கல்லூரியிலேயே இருபத்து மூன்று ஆண்டுகள் கல்விப் பணியாற்றி மாணவர்கள் மத்தியில் இசை வளரிசுகளை உருவாக்கி உள்ளார் என்பதும் குறிப்பிடத்தக்கது. இவ்வாறான சிறப்புகளுக்கு சொந்தக்காரியான இவருக்கு மணிவிழா வாழ்த்துக்களைத் தெரிவிப்பதுடன் தனது கல்விப் பணி ஊடாக மாணவர்களிற்கு வழிகாட்டியாக இருக்க வேண்டும் என வாழ்த்தி நிற்கின்றேன்.

பு. ஸ்ரீசுந்தராசா J.P
தலைவர், ஆசிரியர் கழகம்,
யா/கோப்பாய் கிறிஸ்தவ கல்லூரி.



கோட்டக்கல்விப் பணிப்பாளர்
வாழ்த்துச் செய்தி

திருமதி. மங்களேஸ்வரி சிவயோகநாதன் அவர்களின் காலத்தில் க.பொ.த.உ/தரத்தில் சங்கீத பாடத்தில் சிறந்த பெறுபேறுகளைப் பெற்று மாணவர்கள் பல்கலைக்கழகத்திற்கு தெரிவாகியுள்ளனர். இசைக்கலைமணியான

ஆசிரியர் அவர்கள் இலங்கை ஆசிரியர் சேவையின் தரம் I ஆசிரியராவார். யா/வாதரவத்தை விக்கினேஸ்வரா வித்தியாலயம், யா/ இடைக்காடு மகாவித்தியாலயம் ஆகிய அதி கஷ்ட பிரதேச பாடசாலைகளில் கல்வி கற்பித்த ஆசிரியர். தமிழ்த்தினைப் போட்டிகளிலும் சமூக மட்டத்தில் இடம்பெறுகின்ற போட்டிகளிலும் ஏறாளமான பரிசீலனை இப் பாடசாலை மாணவர்கள் பெறுவதற்கு காரணமாயிருந்து வழிகாட்டியவர்.

திருமதி.மங்களேஸ்வரி சிவயோகநாதன் அவர்கள் இன்றைய மணிவிழா நாளில் எல்லா நலன்களும் பெற்று குடும்பத்தோடு மகிழ்வுடன் வாழ எல்லாம் வல்ல இறைவனைப் பிரார்த்திக்கின்றேன்.

திரு.நா.சிவநேசன்
கோட்டக்கல்வி அலுவலகம், கோப்பாய்.



பாரதம்



முகநூல் தரிசனம்

84

மகிழ்ச்சி என்பது வசதிகளில் இல்லை!

ஒரு சிறு குருவிக்கு அன்று ஒரு நாள் கனவில் மிக அழகான ஒரு உலகம் தெரிந்தது.

இதுவரை குருவி அப்படியொரு அற்புத உலகத்தைப் பார்த்ததில்லை. வண்ண வண்ண விளக்குகள், அழகான நதிகள், மரங்கள், எங்கு பார்த்தாலும் மகிழ்ச்சி என்று அந்த அற்புத உலகம் மயக்கியது. எப்படியாவது அந்த உலகத்துக்குப் போயே ஆக வேண்டும். அந்த சந்தோஷங்களை அனுபவித்தே ஆக வேண்டும் என்று அந்த குருவி விரும்பியது. ஆனால் போகும் வழிதான் அதற்குத் தெரியவில்லை.

அது பறந்து போகும் போது ஒரு பிரபல ஜோதிடரைப் பார்த்து, காலத்தையெல்லாம் கணக்கும் ஜோதிடருக்கு அந்த அற்புத உலகத்துக்கான வழி தெரியாதா என அவரிடம் குருவி வழிகேட்டது. "எனக்கு முழு விபரம் தெரியாது. தெரிந்த வரை சொல்கிறேன். அதற்கு விலையாக நீ உன் சிறகுகளில் ஒன்றைத் தர வேண்டும்" என்றார் ஜோதிடர்.

ஒரேயொரு சிறகுகளே என்று குருவியும் சரி என்றது. குருவி அவர் சொன்ன வழியில் பறந்து சென்றது.

குறிப்பிட்ட இடத்துக்கு மேல் அது வழி தெரியாமல் திகைத்து நிற்க, அந்த வழியே ஒரு பாம்பு வந்தது. பாம்பிடம் குருவி தன் கனவு பற்றி சொல்லி, "அந்த உலகத்தின் சந்தோஷங்களை அனுபவிக்க நான் அங்கே போகிறேன். எனக்கு வழி காட்டேன்" என்றது.

பாம்பு "இங்கிருந்து அந்தப் பகுதிக்குச் செல்லும் வழி ஓரளவுக்குத் தான் எனக்குத் தெரியும். சொல்கிறேன். பதிலுக்கு நீ எனக்கு என்ன தருவாய். உன் அழகான சிறகில் ஒன்றைத் தந்து விடு" என்றது.

இன்னொரு சிறகுகளே, தந்தால் போச்சு என்று குருவியும் சம்மதித்தது.

பாம்பு சொன்ன பாதையில் குருவி பயணிக்க, அதுவும் ஓரளவுக்குத்தான் போக முடிந்தது. அதற்குப் பிறகு வழி தெரியவில்லை.

இப்படியே அந்தக் குருவி, அங்கங்கே இருந்த சிலரிடம் வழி கேட்டு கேட்டு பறந்தது. அவர்களும் வழி சொல்லிவிட்டு குருவியிடம் இருந்து ஒவ்வொரு சிறகை விலையாக கேட்டார்கள்.

குருவியும் அந்த அற்புத உலகின் சந்தோஷங்களை அனுபவிக்கப் போகும் ஆசையில் வழி சொன்னவர்களுக்கெல்லாம் ஒவ்வொரு சிறகாக பிய்த்துக் கொடுத்தபடி சென்றது.

முடிவாக, அதோ.... கனவில் கண்ட அந்த அழகான உலகம் அதன் கண் முன் தெரிந்தது. வந்து விட்டோம்....வந்தே விட்டோம்.....இன்னும் சில நூறடி தூரம் பறந்தால் அந்த அற்புத உலகம். குருவிக்கு ஆனந்தம் தாங்கவில்லை.

ஆனால், இதென்ன....ஏன் என்னால் பறக்க முடியவில்லை. ஐயோ, என் உடம்பெல்லாம் கணக்கிறதே. கீழே இருந்து காற்றில் எழும்பவே முடியவில்லையே என்று கதறியது.

மெல்ல மெல்ல குருவிக்குப் புரிந்தது. பறப்பதற்கான சிறகுகள் தன்னிடம் இப்போது இல்லை என்ற உண்மை விளங்கியது. குருவியால் இந்த உண்மையை ஏற்றுக் கொள்ளவே முடியவில்லை. இதோ கண் முன்னே தான் கனவில் கண்ட அந்த அற்புத உலகம். ஆனால் அதை அனுபவிக்க முடியாமல் கீழே கிடக்கிறேன்.

அந்த சோகமும் ஏக்கமும் தாங்க முடியாமல் எட்டாத உயரத்தில் தெரியும் அந்த மாய உலகின் வாசலை பார்த்தபடியே பரிதவித்துக் கொண்டிருந்தது அந்தக் குருவி. இன்று நம்மில் பலரது நிலைமையை குறிப்பிடும் அற்புத கதை இது. "நவீன வசதிகளே சந்தோஷம்" என்று அந்த மாய உலகின் வசதிகளைப் பெருக்கிக் கொள்வதற்காக இன்றைய நம் சந்தோஷங்களை இழந்து கொண்டிருக்கிறோம்.

குடும்பத்துடன் வெளியே செல்வது, பிள்ளைகளோடு மனம் விட்டுப் பேசுவது, பிடித்த புத்தகம் படிப்பது, பிடித்த படம் பார்ப்பது, பிடித்த கோவிலுக்கு போவது, பிடித்த உடை உடுத்துவது, பிடித்த உணவு உண்பது என்று எல்லா சந்தோஷ சிறகுகளையும் ஒவ்வொன்றாக வெட்டி வெட்டி வீசுகிறோம்.

கடைசியில் அந்த வசதிகளை அனுபவிக்கும் ஒரு நிலை வரும்போது நரை விழுந்து, உடலும் மனசும் தளர்ந்து போகிறது. எல்லாம் இருந்தும்

அனுபவிக்க முடியாத நிலை ஏற்படுகிறது. "மகிழ்ச்சி என்பது வசதிகளில் இல்லை. நாம் செய்யும் ஒவ்வொரு செயலிலும் இருக்கிறது. ஒவ்வொரு நொடியையும் அனுபவித்து வாழ்வோம்..."!!



Kelan Keerthana

Digitized by Noolaham Foundation
noolaham.org | aavanaham.org

நடிகை மீனாவின் கணவர் சிகிச்சை பலனின்றி உயிரிழப்பு திரையுலகம் சோகத்தில்

(டில்லி)

நடிகை மீனாவின் கணவர் வித்யா சாகர் நுரையீரல் பிரச்சனை காரணமாக சிகிச்சை பலனின்றி உயிரிழந்தார். அவரின் திடீர் மறைவுக்கு திரையுலகினரும், ரசிகர்களும் இரங்கல் தெரிவித்து வருகின்றனர்.

நடிகை மீனாவின் கணவர் பெங்களூரைச் சேர்ந்த தொழிலதிபர் ஆவார். இவர்கள் இருவருக்கும் கடந்த 2009 ஆம் ஆண்டு திருமணம் நடைபெற்றது. இவர்களுக்கு நைனிகா என்கிற மகனும் உள்ளார்.

மீனாவின் கணவர் வித்யாசாகர் ஆந்திராவில் பிறந்தவர் ஆவார். ஆந்திராவில் பள்ளி மற்றும் கல்லூரி படிப்பை முடித்த அவர் பெங்களூரில் ஐடி தொழில் செய்து வந்துள்ளார். நடிகை மீனாவை திருமணம் செய்த பிறகு தான் இவர் பிரபலமானார்.

கடந்த ஜனவரி மாதம் மட்டுமின்றி கடந்த மார்ச் மாதமும் கொரோனா பாதிப்பு ஏற்பட்டுள்ளது.

இதையடுத்து அவரது நுரையீரல்



தீவிரமாக செயல் இழந்தன. இதையடுத்து அவருக்கு நுரையீரல் மாற்று அறுவை சிகிச்சை செய்ய குடும்பத்தினர் திட்டமிட்டனர். ஆனால் அவருக்கு தேவையான உறுப்பு கிடைக்காததால் அவர் நேற்று இரவு சிகிச்சை பலனின்றி உயிரிழந்தார். நடிகை மீனாவின் கணவர் மறைவு திரையுலகினர் மத்தியில் பெரும் சோகத்தை ஏற்படுத்தி உள்ளது.

அவரது திடீர் மறைவுக்கு திரையுலகினரும், ரசிகர்களும் இரங்கல் தெரிவித்து வருகின்றனர். (நி-6)

பிரிக்ஸ் கூட்டமைப்பில் இணையும் ஈரான்



(பீஜிங்)

'பிரிக்ஸ்' என்ற கூட்டமைப்பை உருவாக்க பிரேசில், ரஷ்யா, இந்தியா, சீனா, தென்னாபிரிக்கா ஆகிய 5 நாடுகள் இணைந்து உருவாக்கியுள்ளன.

வளர்ந்து வரும் நாடுகளில் முக்கிய இடத்தில் உள்ள இந்த 5 நாடுகளும் பொருளாதாரம், அரசியல், வர்த்தகம் உள்ளிட்ட முக்கிய விவகாரங்களில் ஒருங்கிணைந்து செயற்படும் நோக்கத்தோடு 'பிரிக்ஸ்' கூட்டமைப்பு உருவாக்கப்பட்டது.

இதனிடையே, பிரிக்ஸ் கூட்டமைப்பின் 14 ஆவது கூட்டம் சீனாவில் கடந்த 23 மற்றும் 24 ஆம் திகதி களில் நடைபெற்றது.

இதில் இந்திய பிரதமர் மோடி காலொளி காட்சி மூலம் பங்கேற்றார்.

இந்த கூட்டத்தில் அல்கிரீயா, ஆர்ஜெண்டீனா, கம்போடியா, எகிப்து, எதியோப்பியா, ஃபிஜி, இந்தோனேசியா, ஈரான், கஜகஸ்தான், மலேசியா, செனகல், தாய்லாந்து, உஸ்பெகிஸ்தான் ஆகிய நாடுகள் விருந்தினர்களாக பங்கேற்றன.

இந்நிலையில், 'பிரிக்ஸ்' நாடுகள் கூட்டமைப்பில் சேர் ஈரான் விண்ணப்பித்துள்ளது. இந்த விண்ணப்பத்தை பிரிக்ஸ் நாடுகள் ஏற்கும் பட்சத்தில் இந்த கூட்டமைப்பில் 6 ஆவது நாடாக ஈரான் இணையும்.

பிரிக்ஸ் கூட்டமைப்பில் ஈரான் இணையும் பட்சத்தில் இந்த கூட்டமைப்பில் இணையும் முதல் வளைகுடா நாடு என்ற பெருமையை ஈரான் அடையும் என்பது குறிப்பிடத்தக்கது. (நி-6)

வெளிநாடு

பொருளாதார தடைகளால்

திணையும் ரஷ்யா

(மொஸ்கோ)

மேற்குலக நாடுகள் விதித்துள்ள பொருளாதார தடைகளால் ரஷ்யா கடும் பாதிப்பிற்கு உள்ளாகி உள்ளது. 100 ஆண்டுகளில் முதல் முறையாக, ரஷ்யா இறையாண்மை பத்திரத்திற்கான கட்டணத்தை செலுத்த தவறியிருக்கிறது.

பெப்ரவரி 2022 இல் உக்ரைன் மீதான ரஷ்ய இராணுவ ஆக்கிரமிப்பைத் தொடர்ந்து, அமெரிக்கா மற்றும் பிற மேற்கத்திய நாடுகள் ரஷ்யா மீது கடுமையான பொருளாதாரத் தடைகளை விதித்தன. ரஷ்யாவின் பொருளாதார, நிதி

மற்றும் அரசியல் பிரச்சனைகள் படிப்படியாக அதிகரித்து வருகின்றது.

மேற்குலக நாடுகள் விதித்துள்ள பொருளாதார தடைகள் காரணமாக பிணை முறி பத்திரங்களில் முதலீடு

செய்த வெளிநாட்டு கடன் உரிமையாளர்களுக்கு பணத்தை செலுத்துவதற்கு ரஷ்யாவுக்கு தடையேற்பட்டுள்ளது.

ரஷ்யா, இறையாண்மை பிணைமுறிகளுக்கு மே



மாதம் சுமார் 100 மில்லியன் அமெரிக்க டொலர்களை செலுத்த வேண்டியிருந்தது. அதனை செலுத்துவதற்கான கால அவகா

சமும் நேற்றுடன் முடிவடைந்தது. இந்த நிலைமையானது கடனை செலுத்துவதை தவிர்த்த நிலைமையாக கருதப்படுகிறது. (நி-6)

பாகிஸ்தானில் தொடர் மின்வெட்டு மக்கள் வீதியில் இறங்கி போராட்டம்

(இஸ்லாமாபாத்)

நிதி நெருக்கடியில் தவித்து வரும் பாகிஸ்தானில் கடுமையான மின் பற்றக்குறை நிலவி வருகிறது. இதன் காரணமாக நாட்டின் பல்வேறு பகுதிகளில் தொடர் மின் வெட்டு ஏற்பட்டு வருகிறது.

குறிப்பாக சிந்து மாகாணத்தின் தலைநகர் கராச்சியில் ஒரு நாளில் 12 முதல் 14 மணி நேரம் மின் வெட்டு ஏற்படுவதாக தெரிகிறது. இதனால் அந்த நகர மக்கள் கடும் தவிப்புக்கு ஆளாகி உள்ளனர்.

இந்த நிலையில் தொடர் மின் வெட்டு காரணமாக ஆத்திரமடைந்த கராச்சி நகர மக்கள் கடந்த திங்கட்கிழமை இரவு திடீர் போராட்டத்தில் குதித்தனர்.

நகரில் உள்ள முக்கிய சாலை யில் குவிந்த நூற்றுக்கணக்கான மக்கள் சாலையில் டயர்களை தீ



வைத்து கொளுத்தி மறியல் போராட்டத்தில் ஈடுபட்டனர். இதனால் போக்குவரத்து கடுமையாகப் பாதிக்கப்பட்டது.

இந்த நிலையில் 2 ஆவது நாளாக நேற்று முன்தினமும் மின் வெட்டுக்கு எதிராக மக்கள் போராட்டத்தில் ஈடுபட்டனர். அவர்களை கலைந்து செல்லும்படி பொலிஸார் அறிவுறுத்தினர். ஆனால் அதை ஏற்க மறு

த்த போராட்டக்காரர்கள் மீண்டும் நகரின் முக்கிய சாலைக்கு வந்து மறியல் போராட்டத்தில் ஈடுபட்டனர்.

அதை தொடர்ந்து, கண்ணீர்ப் புகை குண்டுகளை வீசியும் ரப்பர் குண்டுகளால் சுட்டும் பொலிஸார் போராட்டக்காரர்களை விரட்டியடித்தனர். இதனால் அங்கு பெரும் பரபரப்பு ஏற்பட்டது. (நி-6)

ரஷ்யாவிற்குள் நுழைய ஜில் பைடனுக்கு தடை

அமெரிக்காவுக்கு ரஷ்ய பதிலடி

(மொஸ்கோ)

ரஷ்யாவிற்குள் நுழைவதற்கு ஜோ பைடன் மனைவி, மற்றும் மகளுக்கு தடை விதிக்கப்பட்டுள்ளது.

உக்ரைன் மீது போர் தொடுத்துள்ள ரஷ்யா மீது அமெரிக்கா பல்வேறு பொருளாதார தடைகளை விதித்துள்ளது. அதற்கு பதிலடி கொடுக்கும் விதத்தில் அமெரிக்கர்களுக்கு ரஷ்யாவும் பொருளாதார தடை விதித்து வருகிறது. இந்த நிலையில் அமெரிக்க ஜனாதிபதி ஜோ பைடனின் மனைவி ஜில் பைடன், மகள் ஆஷ்லே உள்ளிட்ட 25 பேர் ரஷ்யாவிற்குள் நுழைவதற்கு தடை விதித்து ஜனாதிபதி புஷன் நிர்வாகம் உத்தரவிட்டுள்ள



ளது. ரஷ்ய எதிர்ப்பு உணர்வினை ஏற்படுத்தியதாக குடியரசு கட்சி எம்.பிக்கள் மிட்ச் மேக்கனல், சூசன் கொலின்ஸ், பென் சாசே, ஜனநாயக கட்சி எம்.பி. கிறிஸ்டின் ஜில்லிபிரான்ட் ஆகியோருக்கும் ரஷ்யாவிற்குள் நுழைய தடை விதிக்கப்பட்டுள்ளது. (நி-6)

52 கைதிகள் உடல் கருகிப் பலி கொலம்பியாவில் கலவரம்

(கொலம்பியா)

தென்மேற்கு கொலம்பியாவில் சிறைக் கைதிகளிடையே ஏற்பட்ட மோதலைத் தொடர்ந்து சிறைக்குத் தீ வைக்கப்பட்டதில் தீயில் சிக்கி குறைந்தது 52 கைதிகள் பலியாகினர். மேலும் 26 பேர் படுகாயமடைந்தனர் என கொலம்பியா தேசிய சிறைச்சாலை அதிகாரிகள்

தெரிவித்துள்ளனர்.

துலுவா நகரில் உள்ள சிறைச்சாலைக்குள் ஏற்பட்ட கலவரத்தைத் தொடர்ந்து அதிகாலை 2 மணியளவில் கைதிகள் மெத்தைகளுக்குத் தீ வைத்தனர். தீயில் கருகி 52 பேர் உயிரிழந்தது உறுதி செய்யப்பட்டது. (நி-6)

ரஷ்யா மீது மேலதிக பொருளாதார தடைகள் அமுலாக்குவதற்கான அறிவிப்பை வெளியிட்ட அமெரிக்கா

(வோஷிங்டன்)

மொஸ்கோவின் பாதுகாப்புத் தொழிலை இலக்கு வைத்து, ரஷ்யா மீதான புதிய தடைகளை அமுலாக்குவதற்கான அறிவிப்பை அமெரிக்கா வெளியிட்டுள்ளது.

ஜி-7 நாடுகளின் தலைவர்களின் உச்சிமாநாட்டில் இணங்கப்பட்டுள்ள பிரகாரம், நேற்று முன்தினம் வோஷிங்டனில் இந்த அறி

விதத்தை விடுக்கப்பட்டுள்ளது.

இந்த நடவடிக்கையானது, உக்ரைனுக்கு எதிரான ஆக்கிரமிப்புக்கான ஆயுதங்கள் மற்றும் தொழில்நுட்பங்களை உருவாக்கி, பயன்படுத்துவதற்கான ரஷ்யாவின் நடவடிக்கை மீதான தாக்குதலாகும் என அமெரிக்க திறைசேரி திணைக்களம் தெரிவித்துள்ளது. உக்ரைனுக்கு எதிரான ரஷ்யாவின் போருக்கு பதி

லளிக்கும் வகையில், மேலதிகமான கடுமையான பொருளாதாரத் தடைகளை விதிக்க தாங்கள் தீர்மானித்துள்ளதாக அமெரிக்கா தெரிவித்துள்ளது.

இதற்கு தமது பங்காளிகள் மற்றும் நட்பு நாடுகளுடன் இணைந்து பணியாற்றுவதற்கான தங்களது உறுதிப்பாட்டை மீண்டும் தெரிவிப்பதாக அமெரிக்கா குறிப்பிட்டுள்ளது. (நி-6)

முல்லைத்தீவு விசுவமடு பகுதிக்கு ஜப்பான் தூதுவர் விஜயம்



(தருமபுரம்)

முல்லைத்தீவு மாவட்டத்தின் விசுவமடுபகுதியில் அமைந்துள்ள பணை தென்னை கூட்டுறவு சங்கத்தின் தலைமை காரியாலயத்திற்கு நேற்று முன்தினம் ஜப்பானிய தூதுவர் "மிசுகோஷிகிடேகி ஜப்பானிய இலங்கை ஜப்பான் சோசலிசக் குடியரசின் கூட்டுறவின்" அடையாளமாக நன்கொடையாக வழங்கப்பட்ட தேங்காய்

எண்ணெய் சுத்திகரிப்பு இயந்திரம் ஒன்று 2 மில்லியன் ரூபாய் பெறுமதிக்குட்பட்ட 2021 ஆண்டு வழங்கி வைக்கப்பட்டது.

அதன் பயன்பாட்டை பார்வையிடுவதற்காக ஜப்பான் நாட்டு தூதுவர் நேரில் சென்று பார்வையிட்டு தேங்காய் எண்ணெய் எவ்வாறு உற்பத்தி செய்யப்படுகிறது என்பது பற்றி பார்வையிட்டார். (நி-6-316)

வீட்டுத்தோட்ட செய்கையை ஊக்குவிப்பதற்கு நடவடிக்கை

(அக்கராயன்)

கிளிநொச்சி மாவட்டத்தில் வீட்டுத் தோட்ட பயிற்சி செய்கையை ஊக்குவிப்பதற்கான நடவடிக்கைகள் முன்னெடுக்கப்பட்டுள்ளன.

தற்போது ஏற்பட்டுள்ள நெருக்கடியான காலகட்டத்தில் உணவு நெருக்கடியில் இருந்து தற்காலத்துக் கொள்வதற்கு விவசாய முயற்சிகள் கூடுதலாக முன்னெடுக்கப்பட வேண்டும் என்பதன் அடிப்படையில் வீட்டுத் தோட்டங்களில் பொது மக்கள் கூடுதலாக ஈடுபட வேண்டும் எனவும் மாவட்டச் செயலகம், பிரதேச செயலகங்களில் நடைபெறுகின்ற

கூட்டங்களில் ஆலோசனைகள் வழங்கப்பட்டு வருவதாகவும் விவசாயத் திணைக்களம் ஊடாக வீட்டுத் தோட்டத்திற்கான விதைகளை வழங்குவதற்கான நடவடிக்கைகள் எடுக்கப்பட்டுவருவதாகவும் அதிகாரிகளினால் தெரிவிக்கப்பட்டு வருகின்றது.

இதேவேளை கிளி நொச்சி மாவட்டத்தின் மேட்டுப் பயிற்சி செய்கை திட்டங்களான கனகாம்பிகைக் குளம், பிரமந்தனாறு, கண்ணகைபுரம் ஆகிய பகுதிகளில் விவசாயிகள் கூடுதலாக உற்பத்தியில் ஈடுபட வேண்டும் என வலியுறுத்தப்பட்டு வருகின்றனர். (4-6-350)



இந்தியாவின் 75 ஆவது சுதந்திர தினம் "ஆசாதி கா அம்ரித் மகோத்ஸவ்" கொண்டாட்டங்களின் பகுதியாக யாழ். இந்திய துணைத் தூதரகம் மற்றும் வடக்கு மாகாண பண்பாட்டலுவல்கள் திணைக்களம் ஆகியவற்றுக்கு இடையிலான சிநேகபூர்வமான 16 ஓவர்கள் மட்டுப்படுத்தப்பட்ட பெண்பந்து கிரிக்கெட் சுற்றுப்போட்டி நேற்று யாழ். கனகரட்ணம் மத்திய மகாவித்தியால மைதானத்தில் நடைபெற்றது.

அத்தியாவசிய தேவைக்கு எரிபொருள் வழங்கும் முடிவு ஏற்க முடியாதது

(நெளக்குளம்)

இந்தநாடு அதன் ஆட்சி யாளர்களாலும் தலைவர்களாலும் சவப் பெட்டிக்குள் வைத்து அடைக்கப்பட்டுள்ளது. ஆணி அடித்து அடக்கம் செய்வதே இறுதிவேலையாக உள்ளது. என பாராளுமன்ற உறுப்பினர் வினோநோக ராதலிங்கம் தெரிவித்தார்.

எரிபொருள் நெருக்கடி தொடர்பாக வவுனியாவில் நேற்று முன்தினம் ஊடகங்களிற்கு கருத்து தெரிவிக்கும் போதே அவர் இவ்வாறு தெரி

வினோ எம்.பி

வித்தார்.

தொடர்ந்து கருத்து தெரிவித்த அவர், அத்தியாவசிய தேவைக்கு மாத்திரம் எரிபொருளை வழங்குவதாக தீர்மானிக்கப்பட்டமை ஏற்றுக் கொள்ள முடியாத செயல். ஏனெனில் அத்தியாவசிய தேவை என்பது இன்றைய சூழலில் ஒவ்வொரு மனிதருக்கும் உரியதாக மாறிவிட்டது எனவே எரிபொருளானது

நிரந்தர அரசியல் தீர்வுக்கு ஜப்பான் உதவ வேண்டும்

ஜப்பான் தூதுவருடனான சந்திப்பில் யாழ்.மாநகர முதல்வர்



(யாழ்ப்பாணம்)

இலங்கையில் நிரந்தர அரசியல் தீர்வு ஒன்றுக்கு ஜப்பானிய அரசு பங்களிப்பு செய்ய வேண்டும் என்றும் தற்போதைய பொருளாதார நெருக்கடியில் இலங்கைக்கு ஜப்பான் உதவி வருகின்ற நிலையில் இச்சந்தர்ப்பத்தை பயன்படுத்தி முன்நிபந்தனையாக இலங்கையில் ஒரு சமஷ்டி அடிப்படை யிலான அரசியல் தீர்வு வழங்

கப்பட வேண்டும் என்ற கோரிக்கையை இலங்கை அரசுக்கு ஜப்பானிய அரசு விடுக்க வேண்டும் என்றும் மாநகர முதல்வர் வி.மணிவண்ணன் ஜப்பானிய தூதுவரிடம் கேட்டுக் கொண்டார்.

இலங்கைக்கான ஜப்பான் தூதுவர் மிசுகோஷி ஹிடேகி நேற்று புதன் கிழமை யாழ். மாநகர முதல்வர் வி.மணிவண்ணனை சந்தி

த்து கலந்துரையாடினார். இதன் போது முதல்வர் மேற்கண்டவாறு தெரிவித்தார்.

இலங்கையில் சமாதானம் நிலவிய காலத்தில் ஜப்பானால் சமாதான பேச்சுவார்த்தைக்கு காத்திரமான பங்களிப்பு செய்யப்பட்டது.

குறிப்பாக இலங்கைக்கான விசேட தூதுவர் யசுசி அகாஷி அந்த பணிகளிலே ஈடுபட்டிருந்தார்.

யாழ்ப்பாணத்திற்கு விஜயம் செய்துள்ள ஜப்பான் தூதுவர் சமகால நிலைமைகள் தொடர்பில் பல்வேறுபட்ட தரப்புக்களுடனும் சந்திப்புக்களை மேற்கொண்டு வருகின்றமை குறிப்பிடத்தக்கது. (நி-6-18-33)

கொக்கிளாய் பாலத்தினை புனரமைக்குமாறு மக்கள் கோரிக்கை

(கண்டாவளை)

முல்லைத்தீவு-திருகோணமலை மாவட்டங்களை இணைக்கும் பிரதான வீதியினை துண்டிக்கும் கொக்கிளாய் கடல்நீரேரிக்கான பாலம் அமைப்பதற்கான பணி கிடப்பில் போடப்பட்டுள்ளதால் இரண்டு மாவட்டங்களிலும் உள்ள எல்லைக்கிராம மக்கள் பாடசாலை மாணவர்கள் எனப் பலரும் தினமும் பல்வேறு சிரமங்களை எதிர் கொண்டு வருகின்றனர்.

வடக்கு மாகாணத்தையும் - கிழக்கு மாகாணத்தையும் பிரித்து நிற்கும் கொக்கிளாய் கடல்நீரேரி ஊடாக பாலம் நிர்மாணிக்கும் செயற்றிட்டம் பல ஆண்டுகளாக பேச்சளவிலேயே உள்ளது. அதற்கான ஆரம்ப கட்ட நடவடிக்கைகள் எதுவுமே முன்னெடுக்கப்படாத நிலைமை காணப்படுகிறது.



பாலம் அமைப்பதற்கான நடவடிக்கைகள் எதுவும் இதுவரை ஆரம்பிக்கப்படவில்லை. இதனால் ஒரு கிலோ மீற்றர் தூரத்தைக் கடந்து செல்ல வேண்டிய பாடசாலை மாணவர்கள், பொது மக்கள் எனப் பலரும் சுமார் 60 கிலோ மீற்றர் தூரத்தை சுற்றிச் சென்று கடந்து செல்ல வேண்டிய நிலையிலும் ஆபத்தான கடற்பயணத்தையும் மேற்கொண்டு வருகின்றனர்.

குறிப்பாக கொக்கிளாய் கொக்கு தொடுவாய் கரு நாட்டுக்கேணி போன்ற பகுதிகளில் உள்ள மக்கள் தங்களுடைய தேவைகளுக்காக செல்வதற்கும் கடலுணவுகளை ஏற்றுமதி செய்வதிலும் தற்போதைய எரிபொருள் நெருக்கடிகளில் மிக நீண்ட தூரம் பயணித்து ஆபத்தான பயணங்களை மேற்கொண்டு வருகின்றமை இங்கு குறிப்பிடத்தக்கது. (நி-6-315)

எரிபொருள் நெருக்கடியால் சிறுபோக அறுவடை பாதிப்பு

(அக்கராயன்)

முல்லைத்தீவு அம்பலப் பெருமாள் குளத்தில் சிறுபோக நெற்செய்கை அறுவடை மேற்கொள்வதில் விவசாயிகள் நெருக்கடிகளை எதிர்கொண்டுள்ளனர்.

கடந்த காலபோக அறுவடையுடன் சிறுபோக நெற்செய்கை முயற்சிகள் தொடங்கப்பட்டன. 330 ஏக்கரில் சிறுபோக நெற்செய்கை மேற்கொள்ளப்பட்டன. தற்போது அறுவடை தொடங்கி உள்ள நிலையில் எரிபொருள்

நெருக்கடியினால் அறுவடை மேற்கொள்வதில் நெருக்கடியினை விவசாயிகள் எதிர்கொண்டுள்ளனர்.

பலநோக்குக் கூட்டுறவுச் சங்கம் ஊடாக எரிபொருளினைப் பெற்றுக் கொள்வதற்கு விவசாயிகள் பதிவுகளை மேற்கொண்டுள்ளனர்.

எரி பொருள் விரைவாக கிடைப்பதற்கு அதிகாரிகள் நடவடிக்கை எடுக்க வேண்டும் என விவசாயிகள் கோரிக்கை விடுத்துள்ளனர். (4-6-350)

மீண்டுமொரு கறுப்பு ஜீலை உருவாகலாம் - நளின் பண்டார

(கொழும்பு)

நாட்டு மக்கள் அரசாங்கத்தின் மீதும் ராஜபக்ஷக்கள் மீதும் கடும் கோபம் கொண்டுள்ளனர். பொறுமையிழந்துள்ள மக்கள் எடுக்கும் தீர்மானங்களால் மீண்டுமொரு கறுப்பு ஜீலை பதிவாகக் கூடிய வாய்ப்பு காணப்படுகிறது.

அவ்வாறானதொரு நிலைமைக்கு இடமளித்து விட வேண்டாம் என்று அரசாங்கத்தை வலியுறுத்துவதாக ஐக்கிய மக்கள் சக்தியின் பாராளுமன்ற உறுப்பினர் நளின் பண்டார தெரிவித்தார்.

கொழும்பிலுள்ள எதிர்க்கட்சி தலைவர் அலுவலகத்தில் நேற்று முன்தினம் செவ்வாய்க்கிழமை நடைபெற்ற ஊடகவியலாளர் மாநாட்டில் இதனைத் தெரிவித்த அவர் மேலும் குறிப்பிடுகையில்,

கோட்டாபய ராஜபக்ஷ நாட்டின் சாபமாவார். அவர் பதவியிலகினால் மாத்திரமே நாட்டுக்கு விடுக்கப்பட்டுள்ள சாபம் நீங்கும். தற்போது கிணற்றுக்குள் வசிப்பது எவ்வாறு என்பதை அரசாங்கம் கூறிக் கொண்டு இருக்கிறது.

ஆனால் மக்களின் தேவை அதுவல்ல. கிணற்றுக்குள்ளிலிருந்து வெளியேற வேண்டும் என்பதே மக்களின் எதிர்பார்ப்பாகும். அதற்கு கோட்டாபய தலை



மையிலான அரசாங்கம் பதவியிலகி தேர்தலை நடத்த வேண்டும். அவ்வாறில்லை எனில் சர்வகட்சி அரசாங்கத்தை அமைக்க வேண்டும்.

ரணில் விக்கிரமசிங்க பிரதமராக பதவியேற்று ஒன்றரை மாதங்கள் கடந்துள்ள போதிலும் எவ்வித சர்வதேச உதவிகளும் கிடைக்கப் பெறவில்லை.

மக்கள் பொறுமையிழந்துள்ளனர். மதத் தலைவர்களு

க்குக்கூட கட்டுப்பாடு நிலைமையில் இல்லை. ஆட்சியாளர்கள் மீது கடும் கோபத்திலுள்ளனர். மக்கள் அடுத்து என்ன தீர்மானத்தை எடுப்பார்கள் என்று கூற முடியாது. அடுத்த மாதம் கறுப்பு ஜீலையாக பதிவாகக் கூடிய நிலைமையே காணப்படுகிறது. இதற்கு இடமளித்து விட வேண்டாம் என்று அரசாங்கத்தை வலியுறுத்துகின்றோம் என அவர் தெரிவித்தார். (நி-6)

புகையிரத என்ஜினில் இருந்து டீசல் திருடிய நபர் கைது

(சிலாபம்)

நிறுத்தி வைக்கப்பட்டிருந்த புகையிரதத்தில் இருந்து நபரொருவர் டீசலை திருடிய குற்றச் சாட்டில் கைது செய்யப்பட்டுள்ளார்.

சிலாபம் பகுதியில் குறித்த சம்பவம் இடம்பெற்றுள்ளது.

நிறுத்தி வைக்கப்பட்டிருந்த புகையிரத என்ஜினில் இருந்து அந்த நபர் டீசலை திருடியுள்ளார்.

அவர் சிலாபம் புகையிரத நிலையத்தில் கடமையாற்றும் உதவி புகையிரத தொழில் நுட்ப உத்தியோகத்தர் என

பொலிஸார் தெரிவித்துள்ளனர்.

சந்தேகநபரிடம் இருந்து 15 லீற்றர் டீசலையும் பொலிஸார் கைப்பற்றியுள்ளனர். நேற்றுக் காலை கொழும்பு நோக்கிச் செல்லும் புகையிரதத்தின் இயந்திரம் சிலாபம் புகையிரத நிலையத்தில் நிறுத்தி வைக்கப்பட்டிருந்த நிலையில், என்ஜினில் இருந்த எரிபொருளை சந்தேக நபர் திருடிச் சென்றுள்ளதாக பொலிஸார் தெரிவித்தனர். (நி-6)

வீடுகளில் குழந்தை பிரசவிக்கும் தாய்மார்களின் எண்ணிக்கை அதிகரிப்பு

(கொழும்பு)

கடந்த சில நாட்களாக நாடளாவிய ரீதியில் வீடுகளில் குழந்தை பிரசவிக்கும் எண்ணிக்கை அதிகரித்துள்ளதாக அரசு குடும்ப சுகாதார சேவைகள் சங்கம் தெரிவித்துள்ளது.

எரிபொருள் நெருக்கடிக்கு முகங்கொடுக்கும் போது மருத்துவமனைகளுக்கு செல்வதில்

உள்ள சிரமம் மற்றும் பொருளாதார சிக்கல்கள் காரணமாக இந்த நிலைமை ஏற்பட்டுள்ளதாக சங்கத்தின் தலைவர் தேவிகா கொடித்துவக்கு தெரிவித்துள்ளார். அதற்கமைய, நிக்கவெரட்டிய, புறக்கோட்டை, மோதர உள்ளிட்ட பல பிரதேசங்களில் கடந்த இரண்டு நாட்களாக இவ்வாறான சம்பவங்

கள் பதிவாகியுள்ளன.

எப்படியிருப்பினும் குடும்ப சுகாதார ஊழியர்களின் உதவியுடன் பிரசவம் மேற்கொள்ளப்பட்டதால், குழந்தைகள் மற்றும் தாய்மார்கள் நலமுடன் இருப்பதாக அரசு குடும்ப சுகாதார சேவைகள் சங்கத்தின் தலைவர் தேவிகா கொடித்துவக்கு தெரிவித்துள்ளார். (நி-6)

அரிசிக்கு தட்டுப்பாடு ஏற்படாது

வர்த்தக, வணிக பாதுகாப்பு அமைச்சு தெரிவிப்பு

(கொழும்பு)

நாட்டில் அரிசி தட்டுப்பாடு ஏற்படாது என வர்த்தகம், வணிகம் மற்றும் உணவு பாதுகாப்பு அமைச்சு தெரிவித்துள்ளது.

கடந்த 25ஆம் திகதி வரை 47 ஆயிரம் மெற்றிக்தொன்

அரிசி இறக்குமதி செய்யப்பட்டுள்ளதாக வர்த்தக வணிக மற்றும் உணவு பாதுகாப்பு அமைச்சின் செயலாளர் என்.டி. கொடிகார தெரிவித்துள்ளார்.

இந்திய கடன் திட்டத்தின் கீழ் நாடு, சம்பா, வெள்ளை அரிசி உள்ளிட்ட 25 ஆயிரம்

மெற்றிக்தொன் அரிசி இந்த மாதத்தில் மாத்திரம் நாட்டிற்கு இறக்குமதி செய்யப்பட்டுள்ளதாக அவர் குறிப்பிட்டுள்ளார்.

எரிபொருள் நெருக்கடி காரணமாக அரிசி விற்பனாகும் தடைப்பட்டுள்ளதாகவும் அவர் குறிப்பிட்டுள்ளார். (நி-6)

விமானங்களுக்கான எரிபொருள் இறக்குமதி தனியார் துறையினருக்கு அனுமதி

(கொழும்பு)

விமானங்களுக்கான எரிபொருளை இறக்குமதி செய்வதற்கு தனியார் துறைக்கு அனுமதி வழங்க இலங்கை அரசாங்கம் தீர்மானித்துள்ளது.

அமைச்சர் நிமால் சிறிபால டி சில்வா, விமான நிறுவன பிரதிநிதிகள் மற்றும் நாட்டிலுள்ள எரிபொருள் சேமிப்பக செயற்பாட்டாளர்கள் ஆகியோருக்கு இடையில் இடம்பெற்ற சந்திப்பின் போதே இந்த தீர்மானம் எட்டப்பட்டுள்ளது.

விமானங்களுக்கான எரிபொருளை இலங்கைக்கு இறக்குமதி செய்ய இலங்கை பெற்றோலியக் கூட்டுத்தாபனத்திற்கு மாத்திரமே இதுவரையில் அனுமதி வழங்கப்பட்டிருந்தது.

இந்த நிலையில் டொலர் நெருக்கடி காரணமாக நாட்டிற்கு விமானங்களுக்கான எரிபொருளை இறக்குமதி செய்வதில் சிக்கல் நிலை தோன்றியுள்ளது.

எனவே விமானங்களுக்கான எரிபொருளை நாட்டிற்கு இறக்குமதி செய்ய தனியார் துறையை அனுமதிக்கும் வகையில் சட்டங்கள் திருத்தப்பட்டால், தங்கள் முழு ஆதரவையும் வழங்கவுள்ளதாக எரிபொருள் சேமிப்பக செயற்பாட்டாளர்கள் அமைச்சருக்கு அறிவித்துள்ளனர். இந்த நடவடிக்கைக்கு ஆதரவளிக்குமாறு இலங்கையில் உள்ள விமானப் போக்குவரத்து அதிகாரிகளுக்கு அறிவுறுத்தப்பட்டுள்ளதாகவும் தெரிவிக்கப்படுகின்றது. (நி-6)

இதுவரை சுமார் 75 ஆயிரம் லீற்றர் எரிபொருட்கள் மீட்பு

(கொழும்பு)

எரிபொருளை மறைத்து அதிக விலைக்கு விற்பனை செய்பவர்கள் தொடர்பில் நடத்தப்பட்ட சோதனை நடவடிக்கைகள் மற்றும் சுற்றிவளைப்புகளின் போது இதுவரை 23,728 லீற்றர் பெற்றோல் பறிமுதல் செய்யப்பட்டுள்ளது.

அத்துடன் 41,382 லீற்றர்

டீசல் கைப்பற்றப்பட்டுள்ளதாக பொலிஸ் ஊடகப் பிரிவு தெரிவித்துள்ளது.

அத்துடன் 11,876 லீற்றர் மண்ணெண்ணெயும் கைப்பற்றப்பட்டுள்ளதுடன், இது தொடர்பில் 768 பேர் கைது செய்யப்பட்டுள்ளதாக பொலிஸ் ஊடகப் பிரிவு மேலும் குறிப்பிட்டுள்ளது. (நி-6)

சந்தைகளில் நேற்றைய விலை

மரக்கறி வகைகள்	திருநெல்வேலி ரூபா	மருதனார்மடம் ரூபா	சாவகச்சேரி ரூபா	கீளிநொச்சி ரூபா
கத்தரிக்காய்	250	200	200	300
உருளைக்கிழங்கு	280	280	280	300
பச்சைமிளகாய்	400	450	600	450
தக்காளி	600	500	600	400
மரவள்ளிக்கிழங்கு	260	200	200	160
கோவா	320	280	350	320
கரட்	200	300	360	400
பூசணி	180	200	200	200
புடோல்	140	150	180	250
வாழைக்காய்	80	80	80	70
சின்ன வெங்காயம்	350	300	400	500
பெரிய வெங்காயம்	220	200	200	240
பாகற்காய்	400	350	450	500
வெண்டிக்காய்	200	150	140	300
கருணைக்கிழங்கு	160	200	240	240
பயற்றங்காய்	120	250	240	200
லீக்ஸ்	200	240	180	280
பீற்றாட்	350	250	280	350
கறிமிளகாய்	400	400	400	500
முருங்கைக்காய்	400	500	500	400
போஞ்சி	600	400	600	400
கத்தரிதம்புள்ள	220	150	---	280
கீரை - 1 பிடி	60	50	60	100
தேசிக்காய்	300	400	350	400
தேங்காய் (ஒன்று)	60	70	60	50-70
இராசவள்ளி	180	200	180	220
வெங்காயப்பூ	300	400	400	500
முள்ளங்கி	160	140	140	200
பொன்னாங்காணி	60	80	80	50
வல்லாரை	20	20	50	40
சுரப்பலா	---	150	---	120

சிவபுராணம்

(நேற்றைய தொடர்ச்சி)

இதைக் கேட்ட புரோகிதர் மலைத்து நின்றார். அப்போது வெளியூரிலிருந்து வந்த பிராமணர் முன் வெங்கடசாமி கூறியது அவர் நினைவிற்கு வந்தது. அதை ஏற்காவிட்டால் வெங்கடசாமியின் மனம் வருந்தும். அதனால் அவர் நன்கு யோசித்து “இந்த பூதானத் தோடு இன்னொரு தானமும் செய்தால் இதனை ஏற்கிறேன்” என்றார்.

அதைக் கேட்ட கணக்குப்பிள்ளை திகைத்துப் போனார். இதென்ன இந்தப் புரோகிதர் ஒரு தானம் கிடைத்ததே என்று திருப்திப்படாமல் இன்னொரு தானமும் கேட்கிறாரே! மனிதனுக்குத்தான் எவ்வளவு ஆசை என்று எண்ணினார். வெங்கடசாமி சிரித்தவாறே “இன்னொரு தானம்

அம்புலிமாமா

இரு தானங்கள்

என்னவென்று சொல்லுங்கள்” என்றார். உடனே புரோகிதரும் “அது உழைப்பு என்னும் தானம். நீங்கள் விவசாயத்தில் தேர்

பூமியில் பயிர் செய்து பயன் பெறுவீர்கள். நிலம் இவர் பெயரிலேயே இருக்கட்டும். நான் பூதானம் ஏற்றுக் கொண்டதாகக் கூறி விடுகி



ந்தவர். எனவே இவரது உழைப்போடு இந்த நிலத்தை தந்தால் ஏற்கிறேன். இவர் யாருக்கும் இல்லை எனாது கொடுப்பவர். அதனால் இவரது உழைப்பு எனக்குக் கிடைத்தால் இந்த

றேன். இதில் இவரது உழைப்பால் கிடைக்கும் விளைச்சலில் நான்கில் ஒரு பங்கு மட்டும் எனக்குக் கொடுத்தால் போதும்” என்றார். கணக்குப் பிள்ளையும் “புரோகிதரே! நீர் நன்கு

யோசித்துத் தான் கூறினீர். நீர் கேட்கும் உழைப்பை இவர் தானமாகக் கொடுக்க மறுக்க மாட்டார். அப்படித்தானே!” என்று வெங்கடசாமியைப் பார்த்துக் கேட்டார்.

வெங்கடசாமியும் “என்னிடம் யார் எதைக் கேட்டாலும் நான் கொடுத்து விடுவேன். இவர் என் உழைப்பை தானமாகக் கேட்கிறார். தாராளமாகக் கொடுக்கிறேன்” என்றார். வெங்கடசாமி புரோகிதருக்கு நிறையக் கொடுக்க வேண்டும் என்பதற்காக அந்த நிலத்தில் நன்கு பாடு பட்டு அமோக விளைச்சலை உண்டாக்கித் தன் தானம் கொடுக்கும் இயல்பை மேலும் சிறப்படையச் செய்தார்.


(முற்றும்)

கம்பராமாயணம்

யுத்த காண்டம்

அனுமன் இருக்கும் இடம் தேடி, நீர் தெளித்து அவனை மயக்கம் தெளிவித்தான்; நெடு மரமாய் நின்ற அனுமன், படுகளம் பார்த்துத் திகைத்தான் ‘சஞ்சலம் தீர்க்க அவன் சஞ்சீவிப் பருவதத்தை அடைய வேண்டும்’ என்று வீடணன் உரைத்தான்; சாம்பவான் எழுப்பப்பட்டான்; அவன் வயதில் மூத்தவன். ஆதலால் அச்செடிகள் இருக்கும் மலைக்கு வழி அறிந்தவனாய் இருந்தான்.

“ஏமகூட மலையைக் கடந்து, மாமேரு மலையை அடைந்தால், அதற்கு அப்பால் அம்மருந்து மலை தெரியும்” என்று கூறினான். அவன் கூறியவாறே அனுமனும் அம்மலைகளைக் கடந்து அரிய மருந்து மலை இருக்கும் இடம் அடைந்



தான்; அதனை வானர மகளிர் காவல் காத்திருந்தனர்; வானரத் தலைவனாகிய அனுமனுக்கு அதைத் தந்து உதவினர்.

மறுபடியும் இருந்த இடத்திலேயே அம்மலையைக் கொண்டு வந்து வைக்குமாறு வேண்டி

டினர்; அதற்கு இசைந்து அம்மலையை அடியோடு பெயர்த்து, ஒரு கையிலேயே தாங்கிக் கொண்டு, காடும் மலையும் கடந்து, ககனமார்க்கமாய் வந்து சேர்ந்தான். மலைக்காற்று குறி தவறி விட்டது; மறித்து விட்ட அவர்கள்

த்து எழுந்தனர்; அனுமன் உதவியை இராமன் பெரிதும் பாராட்டினான். இருந்த இடத்தில் மறுபடியும் மலை கொண்டு சேர்க்கப்பட்டது.

போருக்குத் தூண்டிவிட்ட மாலியவானே மனம் மாறினான்; ‘போரும் அமைதியும்’ பற்றி எழுதும் எழுத்தாளனாய் மாறினான். “அனுமன் ஆற்றல் அளவிடற்கு அரியது; இராமன் வீரம் வியத்தற்கு உரியது” என்று கூறித் தனி ஒரு “சீதையை விட்டு விடுவதே கும்பிடுபோட்டுச் செய்த தக்கது” என்றான்.

சஞ்சீவி பருவதத்தால் வானர வீரர் உயிர் பெற்ற செய்தி அறிந்து. இறந்து விட்ட தன் வீரரை உயிர்ப் பிக்க இராவணன் நினைத்தான்; குறி தவறி விட்டது; மறித்து விட்ட அவர்கள்

உடலை ஏற்கனவே கடலில் எறிந்து விட்டமை நினைவுக்கு வந்தது. தரையில் தட்டிய பந்து உயர எழுவது போல மீண்டும் வீரம் பேசிப் போர்வினை ஆற்ற இராவணன் விரும்பினான். இந்திரஜித்து தான் நிகும் பலை என்னும் கோயில் சென்று, வேள்விகள் இயற்றி, வேண்டிய வரங்களைப் பெற்று வருவதாய் விளம்பினான்; அவற்றால் படைக்கருவிகளும் மிக்க ஆற்றலும் சேரும் என்று கூறினான். “இதில் முந்திக் கொள்வது சிந்திக்கத் தக்கது” என்று பேசினான்.

எதிரிகளைத் திசை திருப்ப யோசனை ஒன்று வெளியிட்டான் இந்திரஜித்து; மகோதரன் மந்திர மாயையால் சனகனைப் படைத்தது போலச் சீதையின் உருவச் சிலையினை உருவாக்கி; அவர்களை வலையில் மாட்டுவது என்று தீர்மானித்தான்; அவ்வாறே அவ் வருவை உருவாக்கினான். (தொடரும்)

துணிச்சலாக நேர்வழியில் வாழ்ந்தால்,
பிரச்சினைகளும் கவலைகளும் மட்டுமல்ல
எதிரிகளும் அமைதியாகி விடுவார்கள்.

- நேருஜி



வலம்புரி

TP: 021 222 3378

website : www.valampuri.lk

அமைச்சர் தம்மிக்கவுக்கு ஓர் அவசர கடிதம்

அமைச்சர் தம்மிக்க பெரேராவுக்கு அன்பு வணக்கம்.

இந்த நாட்டின் பணக்காரர்கள் வரிசையில் முன்னிலையில் இருக்கக்கூடிய தாங்கள், அமைச்சராகப் பதவியேற்ற பின்னர் தெரிவித்துவரும் கருத்துக்கள் நம்பிக்கை தருவனவாக இருக்கின்றன.

“தற்போதுதான் கப்பலில் ஏறியுள்ளேன். ஓரிரு நாட்களில் எனது வேலையைக் காட்டுவேன்” எனத் துணிந்து கூறியிருந்தீர்கள்.

அதுபோல என்னால் முடியாவிட்டால் தயங்காமல் பதவி துறப்பேன் என்று வெளிய்படையாக கூறியமையும் நேர்மையான அரசியலை உங்களிடம் எதிர்பார்க்க முடியும் என்பதை எடுத்துக் காட்டுகிறது.

அந்தவகையில் நீங்கள் மக்களுக்கு அறிவித்துள்ள வாக்குறுதிக்காக நன்றி கூறிக் கொள்ள முடியும்.

காரணம் அரசியல்வாதிகள் பதவிகளை ஏற்கும்போது, நாட்டு மக்களுக்காகத் தாங்கள் என்ன செய்வோம் என்பதையும் அதனைச் செய்ய முடியாத பட்சத்தில் பதவியை தூக்கி எறிந்து விடுவோம் என்பதையும் உறுதியுடன் தெரிவிக்க வேண்டும். தெரிவித்தவாறு அதனைச் செய்ய வேண்டும். அதுவே அரசியல் ஒழுக்கமாகும்.

இந்த அடிப்படையில் முதலீட்டு அமைச்சராகப் பதவியேற்றுள்ள தாங்கள் முன்வைத்த கருத்துக்கள் நடைமுறைக்கு வருமாயின் இந்த நாட்டில் புதிய அரசியல் கலாசாரம் ஏற்படுவதற்கு அது வழிவகுக்கும்.

இந்த இடத்தில்தான் சில விடயங்களை தங்களுக்கு முன்வைக்க விரும்புகின்றோம்.

கௌரவ அமைச்சர் தம்மிக்க பெரேரா அவர்களே!

நாடு என்றால் எப்படியிருக்க வேண்டும் என்பதற்கு வள்ளுவன் தனி அதிகாரத்தைத் தோற்றுவித்தான்

நாடு பற்றி அவன் தந்த பத்துக்குறள் களில் ஒன்று

தள்ளா விளையுளும் தக்காரும் தாழ்விலாச் செல்வரும் சேர்வது நாடு என்ற குறளாகும்.

நாடு என்றால் அங்கு மக்களின் தேவைக்குக் குறையாத விளைபொருளும் தகுதியுடைய சான்றோர்களும் தாழ்விலாச் செல்வத்தையுடையவர்களும் சேர்ந்திருக்க வேண்டும். அவ்வாறு சேர்ந்திருப்பதுதான் நல்ல நாடாகும்.

ஆக, வள்ளுவன் கூறிய வரையறைகள் ஏதேனும் இலங்கையில் உண்டா? என்பதை நீங்கள் முதலில் ஆராய வேண்டும்.

ஆம், மக்களின் சொத்துக்களைச் சூறையாடி அதனைத் தமக்குரிய வருவூதியாக வைத்திருக்கக்கூடிய அரசியல்வாதிகளிடம் இருந்து அவற்றை மீள்பெற்று இந்த நாட்டுக்கு அதனை உரித்தாக்கும்போதுதான் இந்த நாட்டில் மகாலட்சுமி வாசம் செய்வாள்.

ஆட்சிப் பீடத்தில் இருப்பவர்கள் மக்களின் சொத்தை - நாட்டுக்குரிய வளத்தைச் சூறையாடுவார்களாயின் அந்த நாடு எய்டி நாடாக இருக்க முடியும்.

எனவே உங்களின் அரசியல் பிரவேசத்துக்கு யார் காரணம் என்ற மூலத்தை விடுத்து,

இந்த நாட்டில் தர்மத்தை நிலைநாட்டுவதும் குற்றம் இழைத்த ஆட்சியாளர்களை சிறையில் அடைத்து தண்டிப்பதையும் நீங்கள் செய்வீர்களாயின் உங்களின் அரசியல் பயணம் இணக்க அடையும்.

நல்லூர் கந்தசுவாமி ஆலயத்தின் வருடாந்த மஹோற்சவம் வழமைபோல் இடம்பெறும்

(யாழ்ப்பாணம்)

வரலாற்றுப் பிரசித்தி பெற்ற நல்லூர் கந்தசுவாமி ஆலய வருடாந்த மஹோற்சவ ஏற்பாடுகள் தொடர்பான கலந்துரையாடல் நேற்றைய தினம் புதன்கிழமை யாழ்ப்பாணம் கர சபையின் சுகாதார வைத்திய அதிகாரி பணி மனையில் இடம்பெற்றது.

ஈஸ்டர் குண்டு வெடிப்பு மற்றும் கொரோனா தொற்று காரணமாக கடந்த மூன்று வருடங்களாக மட்டுப்படுத்தப்பட்ட அளவில் இடம்பெற்ற நல்லூர் மஹோற்சவம் வழமைபோன்று அதாவது 2018 ஆம் ஆண்டுக்கு முன்பு எவ்வாறு உற்

சவம் நடந்ததோ அதே போல இம்முறை இடம்பெறுமென யாழ்ப்பாணம் முதல்வர் சட்டத்தரணி வி. மணிவண்ணன் தெரிவித்தார்.

கலந்துரையாடலுக்கு பின்னர் நல்லூர் ஆலயப் பெருந்திருவிழா ஏற்பாடுகள் தொடர்பாக ஊடகங்களுக்கு கருத்து தெரிவித்தபோதே மாநகர முதல்வர் மணிவண்ணன் இவ்வாறு தெரிவித்தார். அவர் மேலும் தெரிவிக்கையில்,

ஆகஸ்ட் 1ஆம் திகதி காலையில் இருந்து நல்லூர் ஆலய சுற்று வீதிகளில் போக்குவரத்து தடை செய்யப்பட்டு ஆக

ஸ்ட் 29 ஆம் திகதி வைரவர் சாந்தி நிறைவடைந்த பின்னரே திறந்து விடப்படும்.

ஆலய வெளி வீதியைச் சூழ ஆலய நிர்வாகத்தினரால் சிவப்பு, வெள்ளை வர்ணக் கொடிகளால் எல்லையிடப்படும் வீதித்தடை பகுதிகளினுள் மாநகர சபையின் நீர் விநியோக வண்டி மற்றும் கழிவுகற்றும் வண்டியை தவிர எக் காரணம் கொண்டும் வாகனங்கள் உட்கொள்ள முடியாது.

அதேபோல வெள்ளை வர்ணக் கொடிகளால் எல்லையிடப்படும் வீதித்தடை பகுதிகளினுள் எந்தவிதமான வியாபார நடவடிக்கைகளையும் மேற்கொள்ள முடியாது. ட்ரோன் கமராக்களை பயன்படுத்தி காணொளி பதிவுசெய்ய முடியாது.

காலணிகளுடன் ஆலய வளாகத்திற்குள்

பிரவேசிக்க முடியாது.

ஆலயத்துக்கு நேர்த்திக்கடன்களைக் கழிப்பதற்காக வருகின்ற தாக்குகாவடிகள் அனைத்தும் ஆலயத்தின் முன்பக்கப் பருத்தித்துறை வீதி வழியாக மட்டுமே உள்நுழைய முடியும். அவ்வாறு வருகின்ற காவடிகள் இறக்கப்பட்டதும், வாகனங்கள் அனைத்தும், செட்டித்தெரு வீதி வழியாக வெளியேறுவதற்கான ஒழுங்குகள் செய்யப்பட்டுள்ளன.

வீதி மூடப்பட்டிருக்கும் சமயங்களில் பருத்தித்துறை வீதி வழியாக வரும் வாகனங்கள் யாழ்ப்பாணம் மாநகர சபைக்கு முன்பாக உள்ள வீதியால் பயணித்து யாழ்ப்பாணம் அடைய முடியும். ஆனால் இரத்தோற்சவம் மற்றும் சப்பர திருவிழாக்களின் போது கச்சேரி நல்லூர் வீதியாலேயே பயணிக்க முடியும் என்றார். (ம-7)

வதிவிட விசா காலம் 5 வருடங்களாக நீடிப்பு

(கொழும்பு)

இலங்கையர் ஒரு வரை திருமணம் செய்யும்போது வழங்கப்படும் ஒரு வருட வதிவிட விசா காலம் நீடிக்கப்பட்டுள்ளது.

அதற்கமைய 5 வருடங்களுக்கு அதனை நீடி

க்க தீர்மானிக்கப்பட்டுள்ளது. எதிர்வரும் திங்கட்கிழமை முதல் இந்த நடைமுறை அமுல்படுத்தப்படும் எனவும் முதலீட்டு ஊக்குவிப்பு அமைச்சர் தம்மிக்க பெரேரா தெரிவித்துள்ளார். (ம-7)

கொக்குவில் கிழக்கு துர்க்காதேவி ஆலய கும்பாபிஷேகம்

(யாழ்ப்பாணம்)

கொக்குவில் கிழக்கு அருள்மிகு ஸ்ரீ சாயி துர்க்காதேவி ஆலய புனராவர்த்தன அஸ்தபந்தன நவகுண்டபகூ மஹாகும்பாபிஷேகம் எதிர்வரும் 4 ஆம் திகதி காலை 9.15 முதல் 10.26 வரை நடைபெறவுள்ளது.

அதனை முன்னிட்டு நாளை மறுதினம் 2 ஆம் திகதி காலை 9 மணி முதல் மறுநாள் பிற்பகல் 3 மணி வரை எண் ணெய் க்காப்பு வைபவம் இடம்பெறவுள்ளது என ஆலய பரிபாலனை சபை அறிவித்துள்ளது. (4-6)

பேருந்து கட்டணத்தை திருத்த பரிந்துரை கையளிப்பு

(கொழும்பு)

பேருந்து புதிய கட்டண திருத்த பரிந்துரையை தேசிய போக்குவரத்து ஆணைக்குழு, போக்குவரத்து அமைச்சிடம் நேற்று கையளித்துள்ளது.

பேருந்து கட்டணத்தை 30 சதவீதத்தால் அதிகரிப்பதற்கும், ஆகக் குறைந்த கட்டணத்தை 40 ரூபாயினால் உயர்த்தவும் இணக்கம் ஏற்

பட்டிருந்ததாக அகில இலங்கை தனியார் பேருந்து சங்க சம்மேளனத்தின் செயலாளர் அஞ்சன பிரயன்ஜித் தெரிவித்திருந்தார்.

இதனடிப்படையில், தொழிற்சங்கங்களின் குறித்த பரிந்துரைகளை தேசிய போக்குவரத்து ஆணைக்குழு போக்குவரத்து அமைச்சிடம் கையளித்துள்ளது.

(ம-7)

சத்திய தரிசனம்

சத்தியம்

❖ 09.02.2014 அதிகாலையில் மீண்டும் சுவாமி எனக்குள்ளேயே இருந்து பேசுகின்றார். அது என்னவெனில் நீ எவ்வளவு காலம் உயிர் வாழ விரும்புகிறாய் என்று சுவாமி கேட்டார். பின் நான் யோசித்தேன். தற்போது 40 வயது என்று சிந்தித்து பின்பு சொன்னேன் 60 வயது என்று சொன்னேன். பின்பு 70 வயது என்று சொன்னேன். பிறகு பார்ப்போம் என்று சொன்னேன். இங்கு சுவாமி சொன்ன மிக முக்கியமான வசனம் என்னவென்றால் உனக்காக நான் எதையும் செய்வேன் என்றார். இது சுவாமி கூறியது. இது இங்கு சுவாமியின் நமது நேசத்தின் அடையாளம் அல்லவா. அவர் அற்புத நாயகர் அல்லவா. நான் எந்த வயது மட்டும் வாழ வேண்டும் என்ற காரணம் என்னவென்றால் பிறருக்காக சேவை செய்து ஆயுள் முழுவதையும் முடிக்க விரும்புகின்றேன் என்பதற்காகவும் என்று இந்த இடத்தில் குறிப்பிடுகிறேன்.

❖ மேலும் சுவாமி கூறுகிறார்: “என்னிடம் வருபவர்கள் அற்ப சொற்ப ஆசைகளை என்னிடம் கொண்டு வருகிறார்கள் என்றும் மற்றும் நான் கொடுக்க வந்ததை கேட்காமல் உலக ஆசைகளையே கேட்கிறார்கள்” என்று குறிப்பிடுகிறார். அன்பான சாயி சகோதர சகோதரிகளே நமது சுவாமியுடன் நெருக்கத்தை ஏற்படுத்த முயற்சி செய்யுங்கள். நமது சுவாமி நமக்குத் தர வந்தது விடுவதற்கு ஆகும். இது அல்லது பிரதான நோக்கமாகும். எனவே நமது பிறவிக் கடலில் இருந்து விடுதலை பெற சுவாமியை இறுகப் பற்றிக் கொள்வோம்.





போர்களின் பூம் உக்கரைன் அதன் வரலாற்றுப் யார்வை

கலாநிதி க.தவல்ங்கம் (ஓய்வுநிலை நில அளவையாளர் நாயகம்) 20

இச் சபை (Council) ஜூலை 1944 இல் உருவாக்கப்பட்டது. சுருக்கமாகக் கூறுவதாயின் உக்கரைனிய கிளர்ச்சி இராணுவம் (UPA) மற்றும் உக்கரைனிய தேசியவாதிகளின் அமைப்பு (OUN) உறுப்பினர்களால் இரண்டாம் உலகப் போரின் முடிவில் உக்கரைனிய சுதந்திரப் படைகளுக்கு அரசியல் தலைமையை வழங்குவதற்காக உருவாக்கப்பட்ட அமைப்பாகும்.

உக்கரைனிய உச்ச விடுதலை கவுன்சிலின் அனைத்து உறுப்பினர்களும் ஒரே நேரத்தில் உக்கரைனிய தேசியவாதிகளின் அமைப்பில் உறுப்பினர்களாக இருக்கவில்லை. இரண்டாம் உலகப் போரின் முடிவிற்குப் பிறகு, சோவியத் உக்கரைனில் எதிர்ப்பு முயற்சிகளை கவுன்சில் ஒருங்கிணைத்தது. இது 1946 இல் சோவியத் ஆதரவுத் தேர்தல் களை புறக்கணிக்கவும் ஏற்பாடு செய்தது. உக்கரைனிய கத்தோலிக்க தேவாலயத்தின் கட்டாய கலைப்பையும் அது எதிர்த்தது. சோவியத் அதிகாரிகளால் 1950 இல் ஷ்கேவிச் அழிக்கப்பட்ட பிறகு, கவுன்சிலின் பெரும்பாலான உறுப்பினர்கள் கைது செய்யப்பட்டனர். பின்னர் சபை (UHVR) இல்லாமல் போனது.

பல UHVR உறுப்பினர்கள் 1944 இன் பிற்பகுதியில் உக்கரைனை விட்டு வெளியேறி அதன் வெளிநாட்டில் அதன் பிரதிநிதித்துவத்தை உருவாக்கினர். ZP UHVR என அழைக்கப்பட்டது. அதன் தலைவராக இவான் ஹ்ரீனோக் (Ivan Hrynokh) இருந்தார். அதன் பொதுச் செயலாளர் மைகோலா லெபெட் ஆவார். அவர் UHVR இன் வெளிப்புற தொடர்பு அதிகாரியாகவும் அதன் தகவல் பணியகத்தின் இயக்குநராகவும் பணியாற்றினார்.

தலைமையில் வெளிநாட்டில் உள்ள UHVR உறுப்பினர்கள் கவுன்சிலின் வெளிப்புற பிரதிநிதித்துவக் குழுவை (ZP UHVR) உருவாக்கினர். இது மேற்கில் உக்கரைனிய அதிருப்தி இயக்கத்தின் முயற்சிகளை பிரபலப்படுத்தியது. மைகோலா லெபெட் 1945 இல் இத்தாலியில் மேற்கத்தேய நேச நாட்டுத் தலைமையுடன் தொடர்பை ஏற்படுத்தினார்.

ZP UHVR உக்கரைனின் நிலைமை குறித்து பல செய்திக் குறிப்புகளை வெளியிட்டது. இதில் உக்கரைனிய தேசிய குடியரசின் நாடுகடத்தப்பட்ட (Government-in-exile of the Ukrainian National Republic) அரசாங்கத்துடன் கூட்டாக சேர்ந்து, பாரிஸில் நடந்த அமைதி மாநாட்டிற்கு சமர்ப்பிக்கப்பட்ட அறிக்கைகளும் அடங்கும். ZP UHVR ஆல்

உக்கரைனிய பத்திரிகை சேவை நிறுவப்பட்டது. மேற்கு நோக்கிச் சென்ற UPA படைகளுக்கு உதவி ஏற்பாடுகள் செய்யப்பட்டன. மேலும் உக்கரைனில் நிலத்தடியுடன் (underground) தொடர்புகள் முடிந்த வரை பராமரிக்கப்பட்டன. ZP UHVR உடன் ஒரு தனி UPA பணி அணி இணைக்கப்பட்டது.

OUN (பண்டேரா பிரிவு) 1948 வரை ZP UHVR I ஆதரித்தது. இவற்றிக்கிடையே பல தந்திரோபாய, கருத்தியல் மற்றும் தனிப்பட்ட வேறுபாடுகள் 1954 இல் வெளிப்பட்டன. மேலும் பண்டேரா OUN இன் பிளவுக் குழு வெளிநாட்டில் OUN (வெளிநாட்டில்) என்ற பெயருடன் உருவாக்கப்பட்டது. புதிய குழு ZP UHVR இன் முக்கிய ஆதரவாளராக மாறியது.

ZP UHVR தனது தலைமையின் கீழ் ஒரு பிரபலமான முன்னணிக்கு மற்ற அமைப்புகளையும் கட்சிகளையும் ஈர்க்கும் முயற்சிகள் தோல்வியடைந்தன. 1947 இல் பரந்த அடிப்படையிலான உக்கரைனிய தேசிய கவுன்சில் நிறுவப்பட்ட பிறகு, ZP UHVR உக்கரைனில் புரட்சிகர இயக்கத்தின் பிரதிநிதியாக பணியாற்றுவதில் மட்டுமே கவனம் செலுத்தியது. பல புதிய உறுப்பினர்களை இணைத்து, ஒரு கவுன்சிலை உருவாக்கியது. மற்றும் பல்வேறு நாடுகளில் பிரதிநிதித்துவ அமைப்புகளை நிறுவியது.

உக்கரைனிய கிளர்ச்சி இராணுவம் (Ukrainian Insurgent Army - UPA)

உக்கரைனிய கிளர்ச்சி இராணுவம் ஒரு பெரிய மற்றும் நன்கு ஒழுங்கமைக்கப்பட்ட உக்கரைனிய தேசிய வாத இராணுவம் ஆகும். பின்னர் அது ஒரு துணை இராணுவமாக (partisan army) மாறியது. இது இரண்டாம் உலகப் போரின் போது நாஜி ஜேர்மனி, சோவியத் யூனியன், செக்கோஸ்லோவாக்கியா, சோவியத் சார்பு இரகசியமாக இயங்கிய குழுக்கள் மற்றும் கம்யூனிஸ்ட் போலந்துக்கு எதிராக தொடர்ச்சியான கெரில்லா மோதல்களில் ஈடுபட்டது.

இந்த குழு உக்கரைனிய தேசியவாதிகளின் அமைப்பின் (பண்டேரா பிரிவு) (OUN-B) இராணுவப் பிரிவாக இருந்தது. முதலில் இது வோலினில் (வடமேற்கு உக்கரைன்) 1943 ஆம் ஆண்டு வசந்த காலத்திலும் கோடை காலத்திலும் உருவாக்கப்பட்டது. அது அதிகாரபூர்வமாக வருடாந்த பிரார்த்தனை தினமான தியோ டோகோஸ் தினத்தில் பரிந்துரை செய்யப்பட்டு 14 ஓக்டோபர் 1942 இல் உருவாக்கப்பட்டது.

உக்கரைனிய கிளர்ச்சி இராணுவம் எதிர்ப்புக் குழுவாகத் தொடங்கி கொரில்லா இராணுவமாக வளர்ந்தது.



OUN இன் உடனடி இலக்கு உக்கரைனிய இனப் பிரதேசத்தில் ஒன்றுபட்ட, சுதந்திரமான தேசிய அரசை நிறுவுவதாகும். ஆக்கிரமிப்பு சக்திகளை விரட்டியடித்து, அனைத்துப் பகுதிகளையும் சமூகக் குழுக்களையும் பிரதிநிதித்துவப்படுத்தும் ஒரு அரசாங்கத்தை அமைக்கும் சர்வாதிகாரத்தின் தலைமையிலான ஒரு தேசியப் புரட்சியின் மூலம் சாதிக்கப்படவிருந்த வெளிநாட்டு மற்றும் உள்நாட்டு எதிரிகளுக்கு எதிரான அரசியல் கருவியாக வன்முறை இக் குழுவால் ஏற்றுக்கொள்ளப்பட்டது.

உக்கரைனிய கிளர்ச்சி இராணுவம் இரண்டாம் உலகப் போரின் மிகவும் விசித்திரமான எதிர்ப்பு இயக்கங்களில் ஒன்றாகும். அது நேச நாடுகளிடமிருந்து எந்த ஆதரவையும் பெறவில்லை. மற்றும் சோவியத், நாஜிக்கள் இரண்டுமும் சமமாகப் போராடியது.

இந்த அமைப்பு எதிர்ப்புக் குழுவாகத் தொடங்கி கொரில்லா இராணுவமாக வளர்ந்தது. உக்கரைனிய கிளர்ச்சி இராணுவம் அதன் ஆரம்பத் தொழிற்பாட்டின் போது, போலாந்தினர் (Poles) மற்றும் சோவியத்துகளுக்கு எதிராக அவர்களின் முதன்மை எதிரிகளாக போராடியது.

பின்னர் இவ் அமைப்பு பெப்ரவரி 1943 முதல் ஜேர்மனியர்களுக்கு எதிராகவும் போராடத் தொடங்கியது. 1944 வசந்த காலத்தின் பிற்பகுதியிலிருந்து, உக்கரைனிய கிளர்ச்சி இராணுவம் (UPA) மற்றும் உக்கரைனிய தேசியவாதிகளின் அமைப்பு (OUN-B) சோவியத் படைகளின் முன்னேற்றங்களை எதிர்த்தது. இதை முறியடிக்கும் நோக்கோடு, ஒரு சுதந்திர உக்கரைனிய அரசை உருவாக்கும் நம்பிக்கையில் சோவியத் மற்றும் போலாந்துப் படைகளுக்கு எதிரான ஜேர்மன் படைகளுடன் தற்காலிகமாக ஒத்துழைத்தது.

இவ் இராணுவம் வோல்ஹினியா மற்றும் கிழக்கு கலீசியாவின் போலந்து மக்களை இனச் சுத்திகரிப்புச் செய்வதில் கணிசமான பங்கைக் கொண்டிருந்தது. அத்துடன் உக்கரைனிய மக்களைப் பாதுகாத்தல் மற்றும் உக்கரைனியர்கள் தென்கிழக்கு போலந்துக்கு நாடு கடத்தப்படுவதைத் தடுப்பது போன்றவற்றில் ஈடுபட்டது.

உக்கரைனிய கிளர்ச்சி இராணுவம் வோல்ஹினியா மற்றும் கிழக்கு கலீசியாவின் போலந்து மக்களை இனச் சுத்திகரிப்புச் செய்வதில் கணிசமான பங்கைக் கொண்டிருந்தது. அத்துடன் உக்கரைனிய மக்களைப் பாதுகாத்தல் மற்றும் உக்கரைனியர்கள் தென்கிழக்கு போலந்துக்கு நாடு கடத்தப்படுவதைத் தடுப்பது போன்றவற்றில் ஈடுபட்டது.

உக்கரைனிய கிளர்ச்சி இராணுவம் வோல்ஹினியா மற்றும் கிழக்கு கலீசியாவின் போலந்து மக்களை இனச் சுத்திகரிப்புச் செய்வதில் கணிசமான பங்கைக் கொண்டிருந்தது. அத்துடன் உக்கரைனிய மக்களைப் பாதுகாத்தல் மற்றும் உக்கரைனியர்கள் தென்கிழக்கு போலந்துக்கு நாடு கடத்தப்படுவதைத் தடுப்பது போன்றவற்றில் ஈடுபட்டது.

OUN (B) தலைமை மார்ச் 20, 1943 இல் இரகசிய அறிவுறுத்தல் களை வழங்கியது. அதாவது 1941-1942 இல் ஜேர்மன் துணைப் பொலிஸில் சேர்ந்த அவர்களது உறுப்பினர்கள் ஆயுதங்களுடன் வெளியேறவும் மற்றும் வோலினில் உள்ள UPA பிரிவுகளுடன் சேரவும் உத்தரவிட்டனர். இந்த செயல்முறை பெரும்பாலும் ஜேர்மன் படைகளுடன் ஆயுத மோதலில் ஈடுபடுவதை உண்டாக்கியதோடு, ஜேர்மன் படைகள் அவர்கள் வெளியேறுவதைத் தடுக்க முயன்றனர். ஜேர்மன் ஆக்கிரமிப்பின் போது, UPA நூற்றுக்கணக்கான தாக்குதல்களை காவல் நிலையங்கள் மற்றும் இராணுவத் தொடரணிகள் மீது நடத்தியது.

இரண்டாம் உலகப் போருக்குப் பிறகு, போலந்து கம்யூனிஸ்ட் இராணுவம் - போலந்து மக்கள் இராணுவம் ஆகியவை UPA இற்கு எதிராக விரிவாகப் போராடியது.

1947 வரை UPA தீவிரமாக செயற்பட்டு போலந்துக்கு எதிராக போராடியதோடு 1949 வரை சோவியத் யூனியனுக்கு எதிராகவும் போராடியது. இவ் இராணுவம் கார்பாத்தியன் மலைகளில், முழு கலீசியா மற்றும் வோலின் - தற்போதைய மேற்கு உக்கரைனில் வலுவாக இருந்தது குறிப்பிடத்தக்கது. (தொடரும்)

யாழுக்கு விஜயம் மேற்கொண்டுள்ள ஜப்பானிய தூதுவர் பல்வேறு தரப்பினருடன் கலந்துரையாடல்



(யாழ்ப்பாணம்)

யாழ்ப்பாணம் மேற்கொண்டுள்ள ஜப்பானிய தூதுவர் மிகுகொஷி பல்வேறு தரப்பினரை சந்தித்து கலந்துரையாடியுள்ளார்.

இலங்கைக்கான ஜப்பானிய தூதுவர் மிகுகொஷி ஹிதேகி ஜூன் 27 முதல் 30 வரை யாழ்ப்பாணத்துக்கு விஜயம் மேற்கொண்டார். ஜப்பானிய தூதுவர் இலங்கையின் வட பிராந்தியத்துக்கு உத்தியோகபூர்வமாக மேற்கொள்ளும் முதல் விஜயமாக இது அமைந்துள்ளது.

தமது விஜயத்தின் போது, கடற்பொறியில் அமைச்சர் டக்ளஸ் தேவானந்தா, யாழ்ப்பாண மேயர் வி. மணிவண்ணன், யாழ்ப்பாண படைத்தளபதி மேஜர் ஜெனரல் டபிள்யூ எம் ஜி சி எஸ்பி விஜயசுந்தர மற்றும் பாராளுமன்ற உறுப்பினர்கள்

அடங்கலாக அரசியல்வாதிகள், யாழ்ப்பாண வணிகர் கழகத்தின் அங்கத்தவர்கள் மற்றும் உடகவியலாளர்களுடன் சந்திப்பை மேற்கொண்டிருந்தார். இந்த சந்திப்புகளினூடாக வட மாகாணம் தொடர்பான தமது புரிந்துணர்வையும், அறிவையும் மேம்படுத்தியிருந்தார்.

அமைச்சர் தேவானந்தாவுடனான சந்திப்பின் போது, கடந்த காலப்பகுதியில் இலங்கை கடல்சார் பலகலைக்கழகம், யாழ்ப்பிராந்திய நிலையம் மற்றும் கடல்வாழ் உயிரினங்கள் வசதி போன்றவற்றுக்கு வழங்கப்பட்டிருந்த உதவிகள் பற்றி கலந்துரையாடியிருந்ததுடன், வட பிராந்தியத்தை எதிர்காலத்தில் மேலும் மேம்படுத்துவதற்கு வழங்கக்கூடிய பங்களிப்புகள் மற்றும் கைகோர்ப்புகள் பற்றியும் பேசியிருந்தார். பிரதிநிதிகளு

டனான சந்திப்பின் போது, ஜப்பானின் முன்னைய மற்றும் தற்போதை அபிவிருத்தித் திட்டங்களுக்கான ஆதரவு பற்றியும் கலந்துரையாடியிருந்தார். இவற்றில் நீர்ப்பாசனக் கட்டமைப்பு மற்றும் நீர் முகாமைத்துவம், யாழ்ப்பாண பல்கலைக்கழகத்தில் விவசாய பீடத்தை நிறுவிவிருந்ததுடனாக விவசாயத்துறைக்கான பங்களிப்பு மற்றும் சிறிய அளவிலான விவசாயிகளுக்கு உற்பத்தித்திறன் மேம்படுத்தலுக்கான ஆதரவளித்திருந்தமை தொடர்பிலும் கலந்துரையாடியிருந்தார். புதிதாக நடைமுறைப்படுத்தப்படும் திட்டம் எனும் வகையில், ஜப்பானிய சர்வதேச விமான நிலையத்தில் விவசாய தாவரங்கள் தனிமைப்படுத்தல் சாதனத்தை அறிமுகம் செய்திருந்தமை தொடர்பில் தூதுவர் மகிழ்ச்சியடைந்தார். இதனூடாக இலங்கையிலிருந்து பெருமளவு விவசாய உற்பத்திகளை ஏற்றுமதி செய்வதில் பங்களிப்பு வழங்கும் என எதிர்பார்க்கப்படுகின்றது.

மேலும் யாழ்ப்பாண இருந்து வெளிவரும் உடகங்களின் நிர்வாகிகளுடன் ஜப்பானிய தூதுவர் நேற்று சந்தித்து கலந்துரையாடியுள்ளார். (ம-7)

சிறுவர் பாதுகாப்பிற்காக விரைவில் புதிய சட்டம்

சிறுவர் பாதுகாப்பு மற்றும் பொறுப்புத் தொடர்பான புதிய சட்டங்களை அறிமுகப்படுத்த அரசாங்கம் தீர்மானித்துள்ளது.

சிறுவர் உரிமைகள் தொடர்பான ஐக்கிய நாடுகளின் சமவாயத்தில் 18 வயதுக்குக் குறைவான எந்தவொரு பிள்ளையும் சிறுவர் என அர்த்தப்படுத்தப்பட்டுள்ளது.

அதற்கமைய, குறித்த சமவாயத்தின் ஏற்பாடுகளுக்கு அமைய சிறுவர்கள் தொடர்பான ஏற்பாடுகளை உட்சேர்த்து சிறுவர்கள் மற்றும் இளையவர் தொடர்பான கட்டளைச் சட்டத்தைத் திருத்தம் செய்வதற்கு அமைச்சரவை அங்கீகாரம்

வழங்கியுள்ளது.

குறித்த தீர்மானத்திற்கமைய சட்டவரைஞரால் தயாரிக்கப்பட்டுள்ள சட்டமூலத்திற்கு சட்டமா அதிபரின் ஒப்புதல் கிடைத்துள்ளது.

அதற்கமைய, குறித்த சட்டமூலத்தை வர்த்தமானியில் வெளியிடுவதற்கும் பின்னர் பாராளுமன்ற அங்கீகாரத்திற்காக சமர்ப்பிப்பதற்கும் தீர்மானிக்கப்பட்டுள்ளது.

நீதி, சிறைச்சாலைகள் விவகாரங்கள் மற்றும் அரசியலமைப்பு மறுசீரமைப்பு அமைச்சரினால் இது தொடர்பான முன்மொழிவு அமைச்சரவைக்குச் சமர்ப்பிக்கப்பட்டது. (ம-7)

பொருளாதார நெருக்கடிக்கு எதிராக வவுனியாவில் போராட்டம்



நெருக்கடிக்கு தீர்வு காணக் கோரி, பட்டினிச் சாவை தடுக்க மக்களே முன்வாரீர் எனும் தொனிப்

(வவுனியா)

பொருளாதார நெருக்கடிக்கு எதிராக வவுனியாவில் கையெழுத்து சேகரிப்பு நடவடிக்கை நேற்று முன்தினம் நடைபெற்றது.

குறித்த நடவடிக்கை சமூக நீதிக்கான வெகுஜன அமைப்பினரினால் பொருளாதார

பொருளில் இலங்கை அரசாங்கத்திற்கு எதிராகவும் 25 ஆயிரம் பேரின் கையெழுத்து பெறும் நோக்கில் முன்னெடுக்கப்பட்டு வருகின்றது.

இதன் முதற்கட்டமாக நேற்று வவுனியா இலுப்பையடி சந்தியில் கையெழுத்து சேகரிக்கும் நட

வாகனம் தேவை

நல்ல நிலையில் உள்ள Dima பட்டா வாகனம் தேவை.
விற்பனைக்கு வைத்திருப்பவர்கள்
உடன் தொடர்பு கொள்ளவும்.

076 097 3121

வடிக்கை முன்னெடுக்கப்பட்டதுடன், இந் நடவடிக்கையில் இன, மொழி பேதங்களுக்கு அப்பால் பல மக்கள் ஆர்வத்துடன் கலந்துகொண்டு கையெழுத்திட்டிருந்தமை குறிப்பிடத்தக்கது. (ம-7)

வேலையாள் தேவை

கிளிநொச்சியில் கட்டுமானப் பணிகள் நடந்து கொண்டிருக்கும் வீடு, காணி, அல்சேசியன் நாய்களை பராமரிக்கக் கூடிய ஒருவர் தங்கி நின்று வேலை செய்வதற்கு தேவை.
வயது 40-60 இற்கு இடைப்பட்டவர்.
தேசிய அடையாள அட்டை, கிராம சேவையாளரின் அத்தாட்சி கடிதமும் தேவை.

077 190 3165

பயிற்சியுடன் உடனடி வேலை வாய்ப்பு

A/L எடுத்தவர்கள் மட்டும் - 6 மாத பயிற்சி
விமானப் பயணச்சீட்டுக்கள்
விளரவுப் பொதிகள் சேவை
விளா சேவைகள்
வெறுமையானது
● பயிற்சிக்கான ஊக்கத்தொகை - 20,000/-
● பயிற்சியின் முடிவில் சான்றிதழ் வழங்கப்படும்.
● பயிற்சியின் முடிவில் வேலையைப் பெறும் வாய்ப்பும்.
● வேலையில்லாத காலம் சம்பளம் - 25,000/-
● பயிற்சியின் முடிவில் வேலையைப் பெறும் வாய்ப்பும்.
● வேலையில்லாத காலம் சம்பளம் - 25,000/-
● பயிற்சியின் முடிவில் வேலையைப் பெறும் வாய்ப்பும்.
● வேலையில்லாத காலம் சம்பளம் - 25,000/-
0777-068-777

வேலையாட்கள் தேவை

யாழ்ப்பாணம் நகரில் உள்ள பிரபல்மான புடைவை விற்பனை நிலையத்திற்கு அனுபவம் உள்ள, பழக விரும்பும் ஆண், பெண் விற்பனையாளர் உடன் தேவை. மேலும் கணக்காளர் (பில் கிளார்க்) உடன் தேவை.

076 659 5578

உடனடி வேலை வாய்ப்புக்கள்

EXECUTIVE OFFICER
✓ சம்பளம் - 25000/- தொடக்கம் 50000/-
(முத்தகத்தை உட்படுத்த)
✓ வயது - 22 தொடக்கம் 35
✓ தகுதி - பட்டதாரிகள் (C-4121)
(ஆங்கிலம், தமிழ், மலையாளம்)
V2 TRAVELS
AIR TICKETING, VISA SERVICES, INTERNATIONAL COUNCIL
போன்ற துறைகளில் பயிற்சி அளித்து
உடனடி வேலைவாய்ப்புகள் வழங்கப்படும்
49A, சபில் லேன்
யாழ்ப்பாணம் 0777-068-777

மரண அறிவித்தல்

தோற்றம்

29

10

1934



மறைவு

29

06

2022

இராமலிங்கம் நல்லம்மா

யாழ்ப்பாணம் கஸ்தூரியார் வீதியை பிறப்பிடமாகவும் வசிப்பிடமாகவும் கொண்ட திருமதி இராமலிங்கம் நல்லம்மா அவர்கள் நேற்று (29.06.2022) புதன்கிழமை காலமானார்.

அன்னார் காலஞ்சென்றவர்களான செல்லப்பா - நாகமுத்து தம்பதியரின் அருமை மகளும் காலஞ்சென்றவர்களான சுப்பர் - அன்னம்மா தம்பதியரின் அன்பு மருமகளும் இராமலிங்கம் (ஓய்வுபெற்ற பொலிஸ் உத்தியோகத்தார்) அவர்களின் துணைவியாரும் சண்முகலிங்கம் (மனித வள முகாமையாளர் - வீனஸ் வைத்தியசாலை - யாழ்ப்பாணம்), இராசலிங்கம் (ஆசிரியர் - யா/நல்லூர் இந்து தமிழ் பெண்கள் பாடசாலை) ஆகியோரின் அன்புத் தாயாரும் ஜெயசாந்தினி (ராசாத்தி), றஸனிகா (பவி) ஆகியோரின் அன்பு மாமியாரும் அபிராமி, கிர்த்திகன், பாமினா, நிலக்ஷி ஆகியோரின் பாசமிகு பேர்த்தியும் ஆவார்.

அன்னாரின் இறுதிக்கிரியைகள் இன்று (30.06.2022) வியாழக்கிழமை பிற்பகல் 3.00 மணியளவில் அன்னாரின் இல்லத்தில் நடைபெற்று பூதவுடல் தகனக் கிரியைக்காக கோம்பையன்மணல் இந்து மயானத்திற்கு எடுத்துச் செல்லப்படும்.

இவ் அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளவும்.

இல. 520, கஸ்தூரியார் வீதி,
யாழ்ப்பாணம்.

077 191 2585

தகவல்:

0777-068-777